
“ଉକ୍ରଳ ଜଳଜଳୀ” 


ଉଠରେ ଉଠରେ ଉକ୍ରଳ ସନ୍ତାନ 
ଉଠିବୁ ତୁ କେତେ ଦିନେ । 
ପୂରୁବ ଗୌରବ, ପୂରୁବ ମହିମା 
ପଡିବ କି କେବେ ମନେ । 


ତୋହର ଜନନୀ ବୀର ପ୍ରସବିନୀ 
ଧୂଳିରେ ପଡିଛି ଦେଖ। 

ଜନ ସମାଜରେ ଏମହୀ ମଧ୍ୟରେ 
କିପରି ଦେଖାଉ ମୁଖ । 


ଉଚୂଳ ଗୌରବ ମଧୁ ସୂଦନ ଦାସ 

ସାମାନ୍ଯ କଥନ୍‌ : 


ଉକ୍ଳ ଗୌରବ ମଧୁସୂଦନ ଦାସ, ( ୧୮୪୮-୧୯୩୪) ଓଡିଆ 
ଅସ୍ମିତାର ମହାନାୟକ | ତାଙ୍କରି ନେତୃତ୍ଵରେ ଓଡିଆ ଜାତିର ପ୍ରାଣରେ 
ନବଜାଗରଣ ସୃଷ୍ଟି ହୋଇପାରିଥୁଲା। ଓଡିଶା ସ୍ଵତନ୍ତ୍ର ପ୍ରଦେଶ ନିମୀଣର 
ମଧୁବାବୁ ଥିଲେ ଅଗ୍ରଗାମୀ ସେନାପତି । ଓଡିଆ ଜାତିକୁ ମଧୁବାବୁଙ୍କ 
ମହାନ ଅବଦାନ, ଉତ୍ତର ପୀଢୀ ଓଡିଆ ଯୁବଗୋଷ୍ଠୀ ମଧ୍ୟରେ 
ଜାତୀୟତା, ଓଡିଆ ସ୍ବାଭିମାନ ଓ ଦେଶପ୍ରେମିକତାର ନବ ଉନ୍ମାଦନା 
ସୃଷ୍ଟି ହେଉ - ଏହି ଆଭିମୁଖ୍ୟ ନେଇ ଓଡିଶାର ଏହି ପ୍ରାଚ୍ୟ-ବିଦ୍ୟା 
ଗବେଷଣା କେନ୍ଦ୍ର ଭୁବନେଶ୍ବର ସ୍ଥିତ ପ୍ରମୁଖ ସାଂସ୍କୃତିକ ଅନୁଷ୍ଠାନ - 
““ ଏଡ୍‌୍ଭାନ୍‌୍ସଡ ସେଣ୍ଟର ଫର ଇଣ୍ଡୋଲୋଜିକାଲ ଷ୍ଟଡିଜ୍‌” 
ଉକ୍‌ଳ ଗୌରବ ମଧୁସୂଦନ ସ୍ମାରକୀ ମାଳାର ବକ୍ତୃତା ଆୟୋଜନ 


କରୁଅଛି। ୨୦୧୦ ମସୀହାଠାରୁ ପ୍ରତିବର୍ଷ ଏହି ବକ୍ତ୍ତାମାଳାର 
ଆୟୋଜନ ହେବ। ଏହି ବକ୍ତତାମାଳା ମାଧ୍ୟମରେ ଉକ୍୍‌ଳ ଗୌରବ 
ମଧୁସୂଦନଙ୍କ ମହାନ ଅବଦାନ ଓ ତାଙ୍କ ସୃତିକୁ ପ୍ରତ୍ୟେକ ଓଡିଆ ପ୍ରାଣରେ 
ଜାତୀୟ ସ୍ଵାଭିମାନ ସୃଷ୍ଟି କରି ପାରିବ ବୋଲି ମୋର ବିଶ୍ବାସ । 


ଓଡିଆ ପୂଜ୍ୟ ପୁଜା ପରମ୍ପରାରେ ଏହା ଏକ ନୂତନ ଅଧ୍ଯାୟ 
ଯୋଡିବ ବୋଲି ମୋର ଆଶା। 
ବନ୍ଦେ ଉକ୍ରଳ ଜନନୀ | 
ଇନ୍ଦୁ ଭୂଷଣ କରି | 
ଅଧ୍ୟକ୍ଷ, “ ଆଡ୍ଭାନ୍‌୍ସ୍ଡ ସେଣ୍ଟର 
ଫର ଇଣ୍ଡୋଲୋଜିକାଲ ଷ୍ଟଡିଜ୍‌” 
ଭୁବନେଶ୍ବର 

ଓଡିଆ ଅଜ୍ଭିତାର ମଦ୍ରାଜାୟକ ଉକୂଳ ଗୌରବ ମଧୁସୂଦନ 


ଆମ ପିଲାଦିନେ ଆମେ ଶୁଣିଥଲୁ, “ ବଡ ହେଲେ ପାଠ ପଢିବି, 


ମଧୁବାବୁ ସଙ୍ଗେ ଲଢିବି” । ଓଡିଶା ସ୍ଵତନ୍ତ୍ର ପ୍ରଦେଶ ହେବା ୭୩ ବର୍ଷ 
ହେଲା, କିନୁ ମଧୁବାବୁଙ୍କୁ ଟପିବାତ ଦୂରର କଥା ତାଙ୍କ ସଙ୍ଗେ ଲଢିବା 
ଯୋଗ୍ୟତା ଥବା ଜଣେ ସୁଦ୍ଧା ଓଡିଆ ବାହାରିଲେ ନାହିଁ । ଉକ୍ଵଳ ଗୌରବ, 
କୁଳବୃଦ୍ଧ ମଧୁସୂଦନ ( ୧୮ ୪୮-୧୯୩୪) ପ୍ରାୟ ପଚାଶ ବର୍ଷଧରି 
ଓଡିଶାର ରାଜନୈତିକ, ଅର୍ଥନୈତିକ ଓ ସାମାଜିକ ଜୀବନକୁ ଆଛୁନ୍ନ 
କରିଥିଲେ। ବିଛିନ୍ନ ଓଡିଶାକୁ ଏକତ୍ରୀ କରଣ କରି ଓଡିଶା ପ୍ରଦେଶ 
ଗଠନ ପାଇଁ ତାଙ୍କର ଅବଦାନ ଅସାମାନ୍ୟ। ଅଥଚ ଏକାଠି ହୋଇଥିବା 
ଅଞ୍ଚଳକୁ ଧରିରଖଵବାତ ଦୂରର କଥା, ଉକ୍‌ଳ କେଶରୀ ହରେକୃଷ୍ଣ 
ମହତାବଙ୍କ ଶାସନ କାଳରେ ଷଢ଼େଇକଳା ଖରସୁଆଁ ଓଡିଶାରୁ ଗଲା 
ଆଜିକାଲି ଶିକ୍ଷାକ୍ଷେତ୍ରରେ ଅଧ୍ବକାଂଶ ସୁସଂଗଠିତ ସ୍ଥାୟୀ ଭିତି 
ପଛ୍ଥରେ ଗୋଡାଇଛନ୍ତି | ଏବେ ଇଟା, ପଥର, ସିମେଣ୍ଟ କାଠ ଓ ଲୁହାରେ 
ଗଢା ସ୍କୁଲଘର ଗାଁ ମାନଙ୍କରେ କନାଗୁଡା ଖଣ୍ଡିଆ ବୁଢା ଆଙ୍ଗୁଠି ପରି 
ବାରିହୋଇ ଦିଶେ। ଆମ ବାପାଙ୍କ ଅମଳରେ ବଡ଼ବାପାଙ୍କ ବାରଣ୍ଡା 
ଚାହାଳିରେ ଆମେ ପଢୁଥଲୁ। ସେଠାରୁ ଗାଁରେ ଥବା ମାଟି ଘର ସୁଲକୁ 
ଯାଉଥଲୁ। ଏବେ ଆପଣା ମାଟି ଘରୁ ଇଟା, ଚୁନ, ସିମେଣ୍ଟ ତିଆରି 
ଘରକୁ ଆସିବା ପିଲାର ପ୍ରଥମ ପ୍ରବାସ | ମଧୁବାବୁ ନିଜେ ଲେଖଛନ୍ତି ଯେ 
“ ସୁଲ ତାଙ୍କ ରହିବା ଘରର ବଖରେ ଥଲା, ତାର ଭୂଇଁ ମାଟି ଆଉ 
କାନ୍ଧମଧ୍ୟ ମାଟିର ଥଲା। ଇଟା, ପଥର, ଚୁନ ମଖା ଭୂଇଁ ସଲ ଘରର 

ଯୋଗ୍ୟନଥୂଲା। ଯୋଗ୍ୟ ନଥିଲା ଏଇଥିପାଇଁ ମାଷ୍ଟ୍େ ଭୂଇଁରେ ଅକ୍ଷର 
ଲେଖୁଥଲେ। ପିଲାଏ ତା ଉପରେ ମଡୋଉଥୁଲେ। ତାକୁ ଲିଭେଇ ପୁଣି 
ନୂଆ ଅକ୍ଷର ଲେଖୁଥଲେ। ଏହିପରି ସ୍କୁଲରୁ ଆସି ସେ ବିଲାତ ପଢିବାକୁ 
ଯାଇଥିଲେ । ଆଜି କୋଠା ସ୍କୁଲର ପ୍ରଥମ ଶ୍ରେଣୀରେ ଆସୁଥିବା ଶହେ 
ପିଲାଙ୍କ ଭିତରୁ ୮୦ ପିଲା ଅଷ୍ଟମ ଶ୍ରେଣୀରେ ସ୍କୁଲରୁ ବାହାରି ଯାଉଛନ୍ତି | 
ସେତେବେଳେ ପଢିବା ପଢେଇବାରେ ଯେଉଁ ମମତା ଥିଲା ତାହା 
ବାହାରର ଅନେକ ଅଭାବକୁ ଘୋଡେଇ ପକୋଉଥଲା। ଆଜି ତାହା 
କମି କମି ଯାଉଛି। 

ମଧୁବାବୁଙ୍କ ମାଷ୍ଟ୍ର ମାତୃଭାଷା ଓଡିଆ ପଢିବା ଓ ଲେଖୁବା ଶିଖେଇବା 
ଜାଣିଥିଲେ | ସିଏ ଅଙ୍କ ଶିଖାଇ ଜାଣିଥିଲେ । ଆମ ପିଲା ଦିନର ଦାଢିଆ 
ମାଷ୍ଟ୍ର ଓଡିଆ, ଅଙ୍କ, ପଣିକିଆ ଆଉ ପ୍ରକୃତି ପର୍ଯ୍ୟବେକ୍ଷଣ ଶିଖୋଉଥୁଲେ 
ଏବେ ବିଏ ବିଏଡ୍‌ ପଢିଥିବା ଲୋକେ ପ୍ରାଇମେରୀ ସ୍କୁଲରେ ଚାକେରୀ 
କଲେଣି ସିଟି ଯୋଗ୍ୟତା ଯାହା ପ୍ରାଇମେରୀ ଶିକ୍ଷାର ଯୋଗ୍ୟତା ବୋଲି 
ମାନି ନିଆଯାଉଛି । ତାହା ଥଲେ ମାଷ୍ଟ୍ର ପ୍ରଥମ ଦ୍ଵିତୀୟ ଶ୍ରେଣୀରେ ଓଡିଆ 
ପଢେଇ ପାରୁନାହାଁନ୍ତି । ସରକାର ଓଡିଆ ବିରୋଧ । ପ୍ରଥମ ଶ୍ରେଣୀରୁ 
ଇଂରାଜୀ ମାଧ୍ୟମ କିମ୍ବା ବିଷୟ ରୂପେ ପଢାଯିବ | ସେଥୁରେ ପୁଣି ନା 
ଓଡିଆ ନା ଇଂରାଜୀ ପଢେଇବା ଯୋଗ୍ୟତା ଥବା ମାଷ୍ଟର ଏ ବିଷୟ 
ପଢେଇବେ।| ମାଧ୍ୟମିକ ସ୍ତରରେ ଓଡିଆର ବିକଳ ସଂସ୍କୃତ। ପଢିବା 
ନୁହେଁ, ବେଶୀ ନମ୍ବର ଖୋଜୁଥବା ପିଲା ଓ ତାଙ୍କ ବାପା ମା ମାନେ 
ଓଡିଆ ବଦଳରେ ସଂସ୍କୃତ ପସନ୍ଦ କରୁଛନ୍ତି । ଏଥିରେ ପିଲା ଯେ ଉଭୟ 
ଓଡିଆ ଓ ଇଂରାଜୀରେ ଫେଲ ହେଉଛନ୍ତି, ଏଥିରେ ଆଶ୍ଚର୍ଯ୍ୟ ହେବାର 
କିଛି ନାହିଁ। ମଧୁବାବୁ ଇଂରାଜୀ ମାଧ୍ୟମ ସ୍କୁଲରେ ପଢି ଉଚ୍ଚଶିକ୍ଷା ପାଇଁ 
ବିଲାତ ଯାଇଥିଲେ ମଧ୍ୟ ଓଡିଆ ଓ ଓଡିଶାକୁ ଭୁଲିନଥିଲେ | ଓଡିଆରେ 


Digitized by srujanika@gmail.com 


ତାଙ୍କର ଦେଶାମୂବୋଧ ଗୀତ ଏବେବି ଓଡିଆଙ୍କୁ ଚେତାଏ। କେବଳ 
ଇଂରାଜୀ ଓଡିଆ ନୁହେଁ, ବଙ୍ଗଳାରେ ତାଙ୍କର ଦକ୍ଷତା ଅସାମାନ୍ୟ ଥଲା | 

ମୋ ପିଲାଦିନେ ଟିକିଏ ଭୁଲ ହେଲେ ସବୁଠାରୁ ବଡ ଗାଳି ଥଲା, 
ତୁ କାହା ଘର ପୁଅ | ତୁ ଏମିତି କେମିତି କଲୁ । ଖାଲି ମତେ ନୁହେଁ, 
ନିଧସାହୁ ଗୁଡିଆ ଆଉ କେଉଟ ଗୋବିନ୍ଦ ବେହେରାଙ୍କ ପିଲାମାନେ 
ମୋ ସାଙ୍ଗରେ ଖେଳୁଥିଲେ | ତାଙ୍କୁମଧ୍ୟ ଲୋକେ ସେଇଆ କହି ଗାଳି 
ଦେଉଥିଲେ | ନିଧସାହୁ ଆଉ ଗୋବିନ୍ଦ ବେହେରା ମୋ ବାପାଙ୍କ ସାଙ୍ଗରେ 
ବିଭିନ୍ନ ଗାଁ ପଞ୍ଚାୟତରେ ବସୁଥଲେ | ସେମାନଙ୍କର ମଧ୍ୟ ଗାରେ ଭିନ୍ନ 
ପରିଚୟ ଓ ଭିନ୍ନ ଖାତିର ଥଲା! ମୁଁ ପିଲାଦିନୁ ଜାଣିଯାଇଥଲି ଯେ ଜାତି 
ଗୋଷ୍ଠି ସ୍ଵାର୍ଥ ରଖଵବା ପାଇଁ ଗୋଟିଏ ମଣିଷ ଦିଆ ନାୀ। ତେଣୁ 
ଯେତେବେଳେ ଭଗିଆ କେଉଟ ଆଉ ବିଶ୍ଵନାଥ ସାହୁ ତେଲି ମହାପ୍ରସାଦ 
ଦେଇ ମୋ ବୋଉକୁ ବୋଉ କଲେ, ତାଙ୍କୁ ଭାଇ ଭାବରେ ଗ୍ରହଣ 
କରିବାକୁ ମୋ ମନରେ ଦ୍ବିଧା ହେଲା ନାହିଁ। ଯେତେବେଳେ ମଧୁବାବୁ 
ଲେଖୂଲେ, “ ମୋ ପାଠ ପଢା ମୋ ପରିବେଶ ମତେ ଗର୍ବ ଶିଖାଇବା 
ପାଇଁ ବ୍ୟବହାର କରାଯାଉଥୁଲା | କିନ୍ତୁ ଏହା ଗର୍ବ କି ଅହଂକାର 
ଏକଥା ମୁଁ ଜାଣେ ନାହିଁ। ମୋ ମନରେ ଅନେକ କଥା ଖୋଲସା 
ହୋଇଗଲା | ଆପଣା ପରିବାରର ଗର୍ବ, ଗାଁ ପାଇଁ ଗର୍ବ, ଜାତି ଓ 
ଦେଶପାଇଁ ଗର୍ବ ଏକ ଆସ୍ତିବାକେ ବିଚାର । କିନ୍ତୁ ଅହଂକାର 
ଯୋଡିହେଲେ ତାହା ନାସ୍ତିବାଚକ ହୋଇଯାଏ । ଯୋଡିବା ବଦଳରେ 
ଫାଡିବା ଏହାର ପରିଣାମ ହୁଏ।” 

ମଧୁବାବୁଙ୍କ ପିଲାଦିନ ଥଲା ଓଡିଶାରେ ବଙ୍ଗାଳି ଶାସନ। 
ବଙ୍ଗାଳିମାନେ ଖାଲି ଶାସନ କରୁଥିଲେ ନୁହେଁ, ଶିକ୍ଷା କ୍ଷେତ୍ରରେ 
ଏମାନଙ୍କର ଦାପଟ ଥଲା ବେଶୀ । ଓଡିଆ ଭାଷାକୁ ଅସ୍ଵୀକାର କରି 

ଓଡିଆ ଏକ ସ୍ଵତନ୍ତ୍ର ଭାଷା ନୟ ଆନ୍ଦୋଳନର ମୂଳଦୁଆ ପକେଇ ଥଲେ 
କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ । ବଙ୍ଗାଳି ପିଲାଙ୍କର ଇଷ୍ଷୀ ଓ ଘୃଣାର ଶୀକାର 
ହୋଇଥିଲେ । ମଧୁସୂଦନ ଦାସ ତାଙ୍କର ଲମ୍ବାବାଳ ହେତୁ ତାଙ୍କୁ ଝିଅ 
କହି ଥଟ୍ଟାକରି ଗୋଟିଏ ବଙ୍ଗାଳି ପିଲା ତାଙ୍କର ଚୁଟି କାଟି ଦେଲା। 
ମଧୁବାବୁ ହଟିବା ପିଲା ନଥଲେ। ସିଏ ସେଇ ପିଲାକୁ କହିଥିଲେ, ମୋ 
ବାଳତକ ମୋତେ ଦେଇଦିଅ। ମୁଁ ଯଦି କେବେ ଗୋଟିଏ ବଙ୍ଗାଳି 
ଝିଅକୁ ବାହାହୁଏ, ତେବେ ତାକୁ ମୋ ଲିଙ୍ଗର ପ୍ରମାଣ ଦେବାକୁ ଏହା 
କାମରେ ଲାଗିବ 

ଥରେ ମଧୁବାବୁ କ୍ଲାସରେ ମାଷ୍ଟରଙ୍କ ମତକୁ ଗ୍ରହଣ ନକରି ତାର 
ବିକଳ୍ପ ଉତ୍ତର ଦେଲେ । ନୂଆ ବଙ୍ଗାଳି ହେଡ୍‌ମାଷ୍ଟର | ଓଡିଆ ପିଲାର 
କେତେ ସାହସ ଯେ ସିଏ ହେଡମାଷ୍ଟ୍ରଙ୍କ ଇଂରାଜୀ ସାହିତ୍ୟର ବ୍ୟାଖ୍ୟାକୁ 
ଗ୍ରହଣ ନକରି ବିକଳ ବ୍ୟାଖ୍ୟା କରିବ | ସାଙ୍ଗେ ସାଙ୍ଗେ ତାଙ୍କ ନାଁ କାଟି 
ତାକୁ ସ୍କୁଲରୁ ବାହାର କରି ଦିଆଗଲା। ତାଙ୍କ ମୁଣ୍ଡକୁ କଙ୍କଡା ବିଛା 
କାମୁଡିଲା। ପାଠପଢା କଣ ଏଇଠି ଶେଷ ହେବ। ଓଡିଆ ସ୍କୁଲର 
ସାଙ୍ଗମାନେ କହିଲେ, ଦୋଷମାନିନେଇ କ୍ଷମା ମାଗ, କିନ୍ତୁ ଏଇଟା 
ତାଙ୍କ ଆମ୍ମଗୌରବ ବୋଧକୁ ବାଧ୍ବଲା। ତେଣୁ ସକାଳୁ ଉଠି ସେ 
ସୁଲର ସର୍ବୋଜ କତ୍ତୀ ହିଲି ସାହେବଙ୍କୁ ଭେଟିବାକୁ ତାଙ୍କ ବଙ୍ଗଳାକୁ 
ଗଲେ। 

ମଧୁବାବୁ ଲେଖୁଛନ୍ତି ଯେ ସେ ଶଙ୍ଖବାସନ (Porcelain) 
ଦେଖନଥଲେ କିମ୍ବା ସାହେବଙ୍କ ଖାଇବା ଦେଖନଥଲେ। ବାରଣ୍ଡାରେ 
ଗୋଟିଏ ଟେବୁଲ ଉପରେ ଧଳା ଚଦର ପଡି ତା ଉପରେ ଶଙ୍ଖବାସନ, 
କଣ୍ଟା ଚାମଚ ଥୁଆ ହୋଇଚି । ସାହେବଙ୍କ ପୁଜାରୀ ଏ ସବୁର ବ୍ୟବହାର 
ତାଙ୍କୁ ବୁଝେଇ ଦେଲା। ଏଇ ସମୟରେ ସାହେବ ବାହାରକୁ ଆସିଲେ । 

ତାଙ୍କୁ ଦେଖୁ ସେ ଓଡିଆରେ ନାଁ ପଚାରିଲେ। କଣ ହୋଇଚି ବୋଲି 
ପଚାରିଲେ । ମଧୁବାବୁ କହିଲେ ମୁଁ ଇଂରାଜୀ ସାହିତ୍ୟ କ୍ଲାସରେ ମାଷ୍ଟ୍ରଙ୍କ 
ବ୍ୟାଖ୍ୟା ଗ୍ରହଣ ନ କରିବାରୁ ଦଣ୍ଡ ସ୍ଵରୁପ ମୋତେ ସ୍କୁଲରୁ ବାହାର 
କରିଦିଆଗଲା | ସେ ସେହି ପାଠରେ ଥବା ଅଂଶରେ ମାଷ୍ଟରଙ୍କ ମତ ଓ 
ମୋ ମତ ଶୁଣିଲେ | ମତେ ପରଦିନ ଏଗାରଟା ବେଳେ ସ୍କୁଲକୁ ଆସିବାକୁ 
କହିଲେ | ସିଏ ଠିକ୍‌ ସମୟରେ ଆସି ପହଞ୍ଚଲେ ଓ ହେଡମାଷ୍ଟରଙ୍କ 
ସଙ୍ଗେ କଥାବାର୍ତୀ କରି ଚାଲିଗଲେ । ମୁଁ ଗେଟ୍‌ ବାହାରେ ଛିଡା ହୋଇଥାଏ 
ସାହେବ ଗଲାପରେ ମୋତେ ଡକରା ଆସିଲା। ହେଡମାଷ୍ଟ୍ର କହିଲେ, 
ମୁଁ ତତେ କ୍ଷମା କରିଦେଲି | ତୁ କ୍ଲାସକୁ ଆସ | ସେଇଦିନୁ ମୋ ବଙ୍ଗାଳୀ 
ସହପାଠୀ ମାନଙ୍କର ମୋପ୍ରତି ଦୃଷ୍ଟିକୋଣରେ ପରିବର୍ଭନ ଆସିଲା। ସିଏ 
କହନ୍ତି ଯେ, ମୁଁ ଗାଁରେ ଥିଲାବେଳେ ଏକ ପୁରୁଣା ଜମିଦାର ଘରର 
ପିଲା ବୋଲି ମୋତେ ଲୋକେ ସ୍ବେହ କରୁଥିଲେ ଓ ସମ୍ମାନ କରୁଥିଲେ 


ଏବଂ ଆଶିବବୀଦ କରୁଥିଲେ। ଏବେଠାରୁ ହିଂସା, ଅପମାନ ଓ ଘୃଣା 
ପାଇବା ମୋ ଜୀବନର ଅଙ୍ଗ ହୋଇଗଲା | 


“ ସ୍ଵଦେଶେ ପୂଜ୍ୟତେ ରାଜା ବିଦ୍ଵାନ ସର୍ବତ୍ର ପୂଜ୍ୟତେ ' ଶ୍ନୋକଟି 
ମୋର ମନେ ପଡିଗଲା। ସେଇଦିନୁ ମୁଁ ପୂର୍ବ ପୁରୁଷରୁ ପ୍ରାପ୍ତ ସମ୍ମାନ 
ଏବଂ ଉପାର୍ଜିତ ସମ୍ମାନ ଭିତରେ ପାର୍ଥକ୍ୟ ମୁଁ ବୁଝିଲି। ସେଇଦିନ ମୁଁ 
ବାକିତକ ଜୀବନ ଉପାର୍ଜିତ ସମ୍ମାନ ପାଇଁ ଲଗେଇବାକୁ ସ୍ଥିର ନିଶ୍ଚିତ 
ହେଲି। 

୧୮୬୪ରେ ଷୋଳବର୍ଷ ବୟସରେ ମଧୁବାବୁ ଏଣ୍ଡାନ୍‌ସ ପାଶ୍‌ 
କଲେ । ସେତେବେଳେ ଓଡିଶାରେ କଲେଜ ନଥଲା। ତେଣୁ ଉଚ୍ଚଶିକ୍ଷା 
ପାଇଁ ତାଙ୍କୁ କଲିକତା ଯିବାକୁ ପଡିଲା। ବଙ୍ଗାଳିଙ୍କୁ ତାଙ୍କ ନିଜ ଜାଗାରେ 

] ଦେଖୁବାର ବାଧ୍ୟ ବାଧକତା ହେତୁ ସିଏ ବଙ୍ଗଳା ଭଲକରି ଶିଖୂଗଲେ। 

ମଧୁବାବୁଙ୍କ ଅଣ ଜେଜେମା ସତୀ ହୋଇଥିଲେ | ଏଇଟା ତାଙ୍କର 
ଜନ୍ମ ଆଗର କଥା | ତାଙ୍କ ଜେଜେମା (ବାପାଙ୍କ ମା) ତାଙ୍କ ଶାଶୁଙ୍କ ଠାରୁ 
ସତୀ ବିଷୟରେ ଯେଉଁ କଥା ଜାଣିଥିଲେ ଏବଂ ତାଙ୍କ ଆଖଦେଖା ସତୀ 
ବିଷୟରେ ଯେପରି ବର୍ଣ୍ଣନା କରିଥଲେ, ତାହା ତାଙ୍କ ପିଲାମନରେ ଛାପି 
ହୋଇଯାଇଥିଲା | ବେଳେବେଳେ ତାଙ୍କର ମନେ ହେଉଥିଲା ଯେ ସତୀ 
ରକ୍ତ ତାଙ୍କ ଧମନୀରେ ବହୁଛି । ଏହି ସତୀ ରକ୍ତ ତାଙ୍କୁ ଗୌରବ ବୋଧ 
ଆଣିଦେଇଥିଲା ଏବଂ ତାଙ୍କୁ ନିର୍ଭୟ କରୁଥଲା। ଏହାତାଙ୍କ ବାଟ 
ଦେଖାଉଥଲା। ଏଇଥ୍‌ପାଇଁ ସ୍ବେଚ୍ଛାରେ ସତୀତ୍ଵବବରଣ କରୁଥିବା ମହିଳାଙ୍କୁ 
ସମ୍ମାନ କରୁଥିଲେ ଏବଂ ସେମାନଙ୍କୁ ଦୋଷୀ ଘୋଷଣା କରୁଥିବା ଆଇନର 
ସେ ସମାଲୋଚନା କରୁଥଲେ। 

ମଧୁବାବୁଙ୍କ ପୂର୍ବରୁ ଓଡିଶାର ଅସ୍ତିତ୍ଵ ଲୋପ ପାଇଁ ବ୍ୟବସ୍ଥା ସଂପୂର୍ଣ 
ହୋଇ ଯାଇଥିଲା! ଆଫଗାନ, ମୋଗଲ ଓ ମରହଟା ମାନଙ୍କର ଶୋଷଣ 
ଓ ଅତ୍ୟାଚାର ହେତୁ ଓଡିଶା ରକ୍ତଶୁନ୍ୟ ହୋଇଯାଉଥୁଲା| ଓଡିଶା ତିନି 
ବିଭାଗରେ ବିଭକ୍ତ ହୋଇଥବାରୁ ଓଡିଶା ନା କହିବାକୁ ଜାଗା ନଥୁଲା। 
ଇଂରେଜମାନେ ୧ ୮୦୩ରେ ଓଡିଶା ଦଖଲ କଲେ | ସେମାନେ ମଧ୍ୟ 
ଖଣ୍ଡ ଖଣ୍ଡ କରି ଓଡିଶା ଅଧ୍ବକାର କରିଥିବାରୁ ଏହା ତିନି ଶାସକୀୟ 
ଅଞ୍ଚଳରେ ସାମିଲ ହୋଇଥଲା | ଏହାର ଦକ୍ଷିଣ ଅଂଶ ମାଡ୍ରାସ ପ୍ରେସିଡେନ୍ତି, 
ପଶ୍ଚିମ ଅଂଶ ମଧ୍ଯ ପ୍ରଦେଶ ଏବଂ ଏହାର ସମତଳ ଅଂଶ କଟକ, 
ପୁରୀ, ବାଲେଶ୍ବର, ବଙ୍ଗ ପ୍ରେସିଡେନ୍ସି ଦ୍ଵାରା ଶାସିତ ହେଉଥଲା! ଇଂରେଜ 
ମାନଙ୍କର ଏହି ପ୍ରାଥମିକ ଅନ୍ୟାୟ ହେତୁ ଓଡିଆମାନେ ପ୍ରତ୍ୟେକ ଅଞ୍ଚଳରେ 
ସଂଖ୍ୟାଲଘୁ ସମ୍ପଦାୟ ହୋଇଗଲେ। କେବଳ ସେତିକି ନୁହେଁ, 
ସେମାନଙ୍କର ଭାଷା, ଶିକ୍ଷା ଓ ଚାକେରୀ କ୍ଷେତ୍ରରେ ସେମାନେ ପ୍ରତାରିତ 

ହେଉଥିଲେ | ସେମାନଙ୍କର ଆଖୁ ଆଗରେ ସେମାନଙ୍କ ସଂସ୍କୃତି ଚୁରଚୁର 
ହୋଇଯାଉଥିଲା | 

ଗଙ୍ଗବଂଶୀ ଓ ସୂର୍ଯ୍ୟବଂଶୀ ରାଜାଙ୍କ ସମୟରେ ତାଙ୍କ ରାଜ୍ୟର 
ସୀମା ଗଙ୍ଗାଠାରୁ ଗୋଦାବରୀ ଯାଏ ବ୍ୟଯାପିଥଲା। ସେହି ସମୟରେ 
ପୁରୀ, କୋଣାର୍କ ଓ ଭୁବନେଶ୍ବର ମନ୍ଦିର ତିଆରି ହୋଇଥଲା | ୧୫୬୮ 
ରେ ଓଡିଶାର ଶେଷ ସ୍ଵାଧୀନ ରାଜା ମୁକୁନ୍ଦଦେବଙ୍କ ମୃତ୍ୟପରେ ପ୍ରାୟ 
ଦୁଇଶହ ବର୍ଷର ଅଶାସନ ଫଳରେ ଗୋଟିଏ ଜାତିର ମେରୁଦଣ୍ଡ 
ଭା୍ଗିଗଲା। ୧୭ଶ ଓ ୧୮ଶ ଶତକରେ ଓଡିଶା ଖଣ୍ଡ ଖଣ୍ଡ ହୋଇ 
ବିଭିନ୍ନ ରାଜା ଓ ଜମିଦାର ମାନଙ୍କ ଦ୍ଵାରା ଶାସିତ ହେଉଥଲା। ୧୮ଶ 


ଶତକରେ ଗୋଲକୁଣ୍ଡା କୂତବସାହୀ ରାଜା ଓ ବଙ୍ଗଳାର ନବାବମାନେ 
ଦକ୍ଷିଣ ଓ ଉତ୍ତରପୂର୍ବ ଖଣ୍ଡକୁ ଶାସନ କରୁଥିଲେ | ମୋଗଲଙ୍କ ସମୟରେ 
ଓଡିଶା ପାଞ୍ଚଟି ସରକାରରେ ବିଭକ୍ତ ହୋଇଥଲା। ସେଗୁଡିକ ହେଉଛି 


ଜଳେଶ୍ବର, ଭଦ୍ରକ, କଟକ, କଳିଙ୍ଗ ଦଣ୍ଡପାଟ ଓ ରାଜମହେନ୍ଦ୍ରୀ 
୧ ୭୫ ୧ରେ ଆଲିବର୍ଦ୍ଦି ଖାଁ ସୁବର୍ଣରେଖା ଠାରୁ ଚିଲିକା ପର୍ଯ୍ୟନ୍ତ ଅଞ୍ଚଳକୁ 
ନାଗପୁର ଭୋନ୍‌ସଲେଙ୍କ ଦେଇଦେଲେ | ସେମାନେ କଟକରେ ତାଙ୍କର 
ଗଭର୍ଣ୍ଣର ରଖୁ ସେହି ଅଞ୍ଚଳକୁ ଶାସନ କରୁଥିଲେ । ୧୮ ୦୩ରେ ବାରବାଟି 
ଦୁର୍ଗର ପତନ ପରେ ଏହି ସମସ୍ତ ଅଞ୍ଚଳ ଇଂରେଜମାନଙ୍କ ହାତକୁ 
ଚାଲିଆସିଲା। ଇଂରେଜମାନେ ହରିହରପୁରରେ କାରଖାନା ବସେଇଲେ | 
ପରେ ଓଡିଶା ପ୍ରତି ରାଜନୈତିକ ଆଗ୍ରହ ସୃଷ୍ଟି କଲା। ବାଲେଶ୍ଵର ବନ୍ଦର 
ତାଙ୍କ ବ୍ୟବସାୟର ମୁଖ୍ଯ କେନ୍ଦ୍ର ହେଲା, କିନ୍ତୁ ବଳଙ୍ଗା ନଦୀ ମୁହାଣ 
ପୋତି ହୋଇଯିବା ଫଳରେ ବାଲେଶ୍ଵର ବନ୍ଦର ତାହାର ପ୍ରାଧାନ୍ଯ 
ହରେଇଲା। ଇଂରେଜମାନେ ତାଙ୍କ ବ୍ୟବସାୟ କେନ୍ଦ୍ର କଲିକତାକୁ 
ସ୍ଥାନାନ୍ତରିତ କଲେ । ଶାସନରେ ବଙ୍ଗାଳି ପ୍ରଭୂତ ବଢିଲା। 

ବଙ୍ଗାଳି ଅମଲାମାନେ ଏପରି ଷଡଯନ୍ତ୍ର ଭିଆଇଲେ ଯେ 
୧୮ ୧ ୬ର ଶେଷ ସୁଦ୍ଧା ୨୩୪୦ ଜମିଦାରୀ ଭିତରୁ ଠିକ୍‌ ସମୟରେ 
ଖଜଣା ପଇଠ କରିନପାରିବା ହେତୁ ୧୦୧୧ ଟି ନିଲାମ 
ହୋଇଯାଇଥୁଲା। ଏସବୁ ଶାଗମାଛ ମୂଲ୍ୟରେ ବଙ୍ଗାଳି ମାନେ ହିଁ କିଣିଲେ। 
ମୋ ଅଣଜେକେବାପା କଲିକତାରେ ତିଗିରିଆ ରାଜ୍ୟକୁ ନିଲାମରେ 
ଧରି ରାଜାଙ୍କୁ ଫେରେଇ ଦେଇଥଲେ | ଇଂରେଜ ରାଜତ୍ଵର ଆରମ୍ଭରେ 
କେବଳ ଯେ ଜମି ମାଲିକ ରାତାରାତି ସବୁ ସମ୍ପଭି ହରେଇ କାଙ୍ଗାଳି 
ହୋଇଗଲେ ନୁହେଁ, ପରିବର୍ବିତ କର ହେତୁ ସାଧାରଣ ଲୋକେ ହନ୍ତସନ୍ତ 
ହେଲେ । ଏହା ସାଙ୍ଗକୁ କଉଡିର ମୂଲ୍ୟ ହ୍ରାସ ଓ ରୂପାଟଙ୍କାର ପ୍ରଚଳନ 
ଧନୀ ଗରୀବ ସମସ୍ତଙ୍କୁ ଆକ୍ରାନ୍ତ କଲା। ସେତେବେଳ ଲୁଣମାରି ଆପଣା 


ଗୁଜୁରାଣ ମେଣ୍କେଇବା ସମସ୍ତଙ୍କର ଅଧୂକାର ଥଲା | ଇଂରେଜ ସରକାର 
ଏକଚାଟିଆ ଲୁଣ କାରବାର କରି ସର୍ବ ସାଧାରଣଙ୍କ ଲୁଣ ମାରିବା 


ବାରଣ କରିଦେଲେ । ଏହିପରି ଗୋଟିଏ ଗୋଟିଏ କାମ ସରକାର 
ବିରୋଧ ଶକ୍ତିକୁ ଉସକୋଉଥଲା। ଅମଲାତନ୍ତ୍ରରେ ଦୁନୀତି ଲୋକ 
ଅସନ୍ତୋଷକୁ କୃହୁଳୋଉଥୁଲା, ନ୍ୟାୟାଳୟ ମାନଙ୍କରେ ଲାଞ୍ଚ, ଦୂନୀତି, 
ବଟି ଭରପୁର ଥଲା! ସାଧାରଣ ଲୋକେ ନା ଆଇନରୁ ପେଞ୍ଚ ନା 
ଆଇନର ଭାଷା ଜାଣିଥଲେ। ସେମାନେ ଓକିଲଙ୍କ ଉପରେ ସମ୍ପୂର୍ଣ୍ଣ ନିର୍ଭର 
ଥଲେ । ଓକିଲମାନେ ସେମାନଙ୍କର ମାଂସ ଝୁଣି ଖାଉଥଲେ। ସନନ୍ଦ ଓ 
ଦଲିଲ ସବୁ ଜାଲ କରାଯାଉଥଲା। ପୋଲିସ କ୍ଷମତା ଅପବ୍ଯବହାର 
ଆତି ଶଯ୍ୟ ଓ ଦମନ ଚୁଡାନ୍ତ ସୀମା ଛୁଇଁ ଥୁଲା। ସିପାହୀ ଓ 
ତହସିଲଦାମାନେ ଲୋକଙ୍କ ପାଖରେ ଶାସନର ମୁହଁ ଥିଲେ। ଅଥଚ 
ସେଇମାନେ ଲୋଭି, ଅତ୍ୟାଚାରୀ, ଲାଞ୍ଆ ଓ ବ୍ୟକ୍ତିଗତ ସ୍ଵାର୍ଥ ସାଧନରେ 
ଲିପ୍ତ ଥଲେ। ସେତେବେଳେ ଶାସନ ପାଇଁ ଯୋଗ୍ୟ ଓଡିଆ ନଥିବାରୁ 

ଶାସନ ଦାୟିତ୍ବ ବଙ୍ଗାଳି ଓ ମୁସଲମାନ ମାନଙ୍କ ଜିମା ଥଲା। ଇଂରେଜ 
ଅଫିସରମାନେ ଯେ ଏ ବିଷୟରେ ଅବଗତ ନଥିଲେ ନୂୁହେଁ। ପୁଲିସ 
କମିଶନର ଜେ. ରିଚାର୍ଡସନ ପୋଲିସ ଦାରୋଗା, ତହସିଲଦାର, ଅମଲା 
ଓ ସିପାହୀମାନଙ୍କର ଅନ୍ୟାୟ, ଅତ୍ୟାଚାର ବିରୁଦ୍ଧରେ ଲେଖଥଲେ। 
୧୮୧ ୭ରେ ମିଲିଟାରି କମିଶନର ଜି. ମାର୍ଟିନ୍ଡେଲ ରାଜସ୍ବ ବିଭାଗ, 
ପୋଲିସ ବିଭାଗ ଏବଂ ବିଚାର ବିଭାଗରେ ହେଉଥିବା ଉପ୍ପୀଡନ, 
ଛଳେ ବଳେ ଅର୍ଥ ଆଦାୟ ସମ୍ବନ୍ଧରେ ଲେଖୁଥିଲେ | କିନୁୁ ସେମାନଙ୍କ 
ହାତରେ ଖଜଣା ଆଦାୟ ସୁରକ୍ଷିତ ଥିବାରୁ ଏବଂ ସେମାନେ ଦମନ 
ଅସ୍ତର ଅଧ୍ବକାରୀ ହୋଇଥିବାରୁ ସେମାନଙ୍କ ବିରୁଦ୍ଧରେ କେହି ମୁହଁ 
ଫିଟାଉ ନଥଲେ। 

ଘୋର ଅତ୍ୟାଚାରିତ ଲୋକଙ୍କ ଉପରେ ଓଟ ପିଠିରେ ଶେଷକୁଟା 
ପରି ହେଲା ଗଜପତିଙ୍କ ଅପମାନ | ଗଜପତିଙ୍କୁ ଖୋଦ୍ଧୀ ସିଂହାସନ ନ 
ଫେରେଇଲେ ସୁଦ୍ଧା ଜଗନ୍ନାଥ ମନ୍ଦିରର ପରିଚାଳକ ନିଯୁକ୍ତ କଲେ। 
କିନୁ ଅଧୂକାଂଶ କ୍ଷମତା ତାଙ୍କଠାରୁ କାଢ଼ି ନିଆଗଳା। ଏ ସବୁର ପରିଣାମ 
ହେଲା ୧ ୮ ୧ ୭ର ପାଇକ ବିଦ୍ରୋହ | 

ଇଂରେଜ ସରକାର ସବାଶେଷରେ ଓଡିଶା ଦଖଲ କରିଥଲେ। 
ବକ୍୍‌ି ଜଗବନ୍ଧୁଙ୍କ ନେତୃତ୍ବରେ ଏହି ବିଦ୍ରୋହ ୧୮୨୫ ପର୍ଯ୍ୟନ୍ତ 
ଜଳିଥୂଲା। ଆଧୁନିକ ଅସ୍ତ୍ରଶସ୍ତ୍ରରେ ସାଜିଥ୍‌ବା ଇଂରେଜ ସେନା 
୧୮୨ ୫ରେ ଏହି ବିଦ୍ରୋହ ଦମନ କରିଥଲେ। ଏହା ସ୍ଥାନୀୟ 
ବିରୋଧମାତ୍ର ନଥଲା। ଶ୍ରୀକ୍ଷେତ୍ର ପୁରୀରୁ ଇଂରେଜ ମାନଙ୍କର ବହିଷ୍କାର 
ଏମାନଙ୍କର ଲକ୍ଷ୍ୟ ଥଲା। ବାଣପୁରରୁ କନିକାଯାଏ, ପୁରୀରୁ ବଉଦ, 
ଦଶପଲ୍ଲା ଯାଏ ଅଞ୍ଚଳର ସାଧାରଣ ଲୋକେ ଏଥରେ ଭାଗନେଇଥଲେ। 
ଏହାକୁ କେହି କେହି କୃଷକ ବିଦ୍ରୋହ ଆଖ୍ୟା ଦେଇଥିଲେ ମଧ୍ୟ କେହି 
କେହି ଯଥାର୍ଥରେ ଏହାକୁ ଭାରତର ପ୍ରଥମ ସ୍ଵାଧୀନତା ସଂଗ୍ରାମ ଭାବରେ 
ନାମିତ କରିଛନ୍ତି। 

୧୮୧ ୭ର ସ୍ବାଧୀନତା ସଂଗ୍ରାମ ଓଡିଶା ଇତିହାସକୁ ଏକ ନୂଆ 
ମୋଡ ଦେଲା, କିଛି କିଛି ପୁରୁଣା ଜମିଦାରଙ୍କ ସେମାନଙ୍କର ଜମିଦାରୀ 
ଫେରାଇ ଦିଆଗଲା। ଦୂନୀତି ନିବାରଣ ପାଇଁ ଯେଉଁ ପଦକ୍ଷେପ ନିଆଗଲା 
ତାହା ଫଳରେ କେତେକ ଉଚ୍ଚ ପଦସ୍ଥ ଇଂରେଜ ଅଫିସରଙ୍କ ଚାକେରୀ 
ଚାଲିଗଲା। କେତେକ ଉଚ୍ଚ ପଦବୀରେ ଥିବା ଭାରତୀୟ ଚାକେରୀରୁ 
ତଡାଖାଇଲେ ଓ ସେମାନଙ୍କୁ ଦଣ୍ଡବିଧାନ କରାଗଲା। ୧୮୬୬ରେ 
ଲେଫ୍‌ଟନାଣ୍ଟ ଗଭର୍ଣ୍ଣର ସାର୍‌ ଜନ୍‌ ଲରେନ୍ସଙ୍କର ( ୨୦,୪,୬୭) ର 
ମିନିଟସରେ ଲେପଫୃନାଣ୍ଟ ଗଭର୍ଣ୍ଠରଙ୍କର ଉଦାସୀନତା ବିଷୟରେ ମନ୍ତବ୍ୟ 
ପ୍ରକାଶ କରିଛନ୍ତି । 

ସେତେବେଳେ ଓଡିଶା ଶିକ୍ଷା କ୍ଷେତ୍ରରେ ଏତେ ପଛୁଆ ଥିଲା ଯେ 
ସେତେବେଳକାର କମିଶନର ହେନେରି ରିକେଟସ୍‌ ( ୧୮୩୫- 
୧୮୪୦) ଓଡିଆ ମାନଙ୍କୁ ଉଦ୍ଦେଶ୍ଯ ମୂଳକ ଭାବେ ପଛୁଆ କରି 
ରଖୁବା ନୀତି ପାଇଁ ସରକାରକୁ ସମାଲୋଚନା କରିଥିଲେ । ସେତେବେଳେ 
ଓଡିଶାର ଲୋକ ସଂଖ୍ଯା ୪, ୫୩୪,୮୧୩ ଥୁଲେ ସୁଦ୍ଧା ନିମ୍ନମାନର 
ମାତ୍ର ୭୭ଟି ସ୍କୁଲ ଥଲା ଏବଂ ତହିଁରେ ମାତ୍ର ୩୫୦୦ ଛାତ୍ର ଛାତ୍ରୀ 
ଥିଲେ (ଏମ.ଏନ.ଦାସ, ସାଇଡ୍‌ ଲାଇଟ୍‌ ପୃ୧୭୯). ୧୮୨୩ରେ 
ପ୍ରଥମ ମିସନାରି ସ୍କୁଲ, କଟକ ଚାରିଟି ସ୍କୁଲ କଟକରେ ପ୍ରତିଷ୍ଠିତ ହେଲା, 
କିନ୍ତୁ ସରକାରୀ ଉଦାସୀନତା ଲାଗି ରହିଲା। ବାଲେଶ୍ଵରରେ ଗୋଟିଏ 
ଇଂଲିଶ ସ୍କୁଲ ବସେଇବା ଦାବି ୧୮୪୭ରେ ସରକାର ନାମାଞ୍ଜ୍‌ର 
କଲେ। ଓଡିଶାର କମିଶନର ଜିଏପ୍‌ କକବର୍ଣ୍ଣଙ୍କର ଓଡିଶା ପାଇଁ ଜଣେ 
ସ୍କୁଲ ଇନ୍‌ସପେକ୍ଟର ନିଯୁକ୍ତି ପ୍ରସ୍ତାବକୁ ସରକାର ନାମାଞ୍ଜୁର କଲେ। 
ଆଉ କେତେକ ସ୍କୁଲ ବସେଇବା ଏବଂ ଶିକ୍ଷକ ପ୍ରଶିକ୍ଷଣ ପାଇଁ ଗୋଟିଏ 
ସ୍କୁଲ ବସେଇବା ପାଇଁ ତାଙ୍କ ପ୍ରସ୍ତାବ ମଧ୍ୟ ନାମାଞ୍ଜର ହୋଇଥୁଲା। 

ନଅଙ୍କ ଦୂର୍ଭିକ୍ଷ ପରେ ୧୮୬୭ରେ ସେକ୍ରେଟାରୀ ଅଫ୍‌ ଷ୍ଟେଟ୍‌ସ ସାର 
ଷ୍ଟାଫୋର୍ଡ କ୍ରିପସ୍‌ ଯାହା ଲେଖୁଥିଲେ ତାହା ଅତ୍ୟନ୍ତ ତାପ୍ୂର୍ଯ୍ୟପୂର୍ଣ। 

ଏହି ମହାବିପତ୍ତି ଆମ ପରାଜୟର ସୃତିସ୍ତମ୍ଭ ରୂପେ ସବୁବେଳେ 
ରହିବ। ଏହି ଦେଶର ଲୋକମାନଙ୍କ ପାଇଁ ଏବଂ ସରକାରଙ୍କ ପାଇଁ 
ଏହା ଏକ ଗଭୀର ଅପମାନ, ଆମ କର୍ମଚାରୀ, ଯେଉଁମାନଙ୍କ ପାଇଁ 
ଆମେ ଗର୍ବ କରୁଥିଲୁ ସେମାନଙ୍କ ପାଇଁ ମଧ୍ୟ ଏହା ଅପମାନ ( ବକଲାଣ୍ଡ, 
ବେଙ୍ଗଲ ପୃଷ୍ଠା ୩୮୬) ୧୮ ୨୧ରେ କଟକର ମାଜିଷ୍ଟ୍ରେଟ ଓମାଲି 
ଲେଖୁଥିଲେ, କ୍ଚିତ୍‌ କୌଣସି ପ୍ରକୃତ ଓଡିଆ ମାସକୁ ଦଶଟଙ୍କାରୁ ଅଧକ 
ଦରମା ପାଉନଥଲେ। (ଓମାଲି, ବେଙ୍ଗଲ, ପୃ ୧୫୭) 

ଓଡିଶାକୁ ପାପ ଓ ଶାସ୍ତିରୁ ମୁକ୍ତ, ନିନ୍ଦା, ଅପଯଶ, ଦାସତୃ ଓ 
ବନ୍ଧନରୁ ମୁକ୍ତ କରିବା ପାଇଁ ମଧୁସୂଦନ ଦାସ ୧୮୪୮ରେ ଜନ୍ମଗ୍ରହଣ 
କରିଥିଲେ। ଓଡିଶାରେ ଶିକ୍ଷାର ଉନ୍ନତି ପାଇଁ ସେ ଅକ୍ଲାନ୍ତ ପରିଶ୍ରମ 
କରିଥୁଲେ। 

ମଧୁସୂଦନଙ୍କ ସମସାମୟିକ ଶିକ୍ଷାର ଉନ୍ନତି ନିମ୍ବ ଟେବୁଲରୁ 
ଜଣାଯିବ | 


ବର୍ଷ ଛାତ୍ସଂଖ୍ୟା 


୧୮୭୩-୭୪ ୧୯,୩୯୬ 
୧୮୭୯-୮୦ } ୮ e,mo୪ 
୧୮୮୯-୯୦ , ୧,୨୨,୮୪୬ 
୧୮୯୯-୧୯୦୦ ) ୧,୮୮,୯୫୬ 


Digitized by srujanika@gmail.com 


ମଧୁସୂଦନ ଜନ୍ମହେଲା ବେଳକୁ ଓଡିଶା ଅଣହେଳା ଓ ହତାଶାରେ 
ସଢୁଥଲା।| ତାଙ୍କ ବଂଶର ଜମିଦାରୀ ସନସେଟ୍‌ ଲ (Sunset Law) 
ହେତୁ କଲିକତାରେ ନିଲାମ ହୋଇସାରିଥିଲା ତାଙ୍କର ଏକମାତ୍ର ପାଥେୟ 
ଥଲା ବଂଶ ଗୌରବ। ସେୟାକୁ ଧରି ଉଚ୍ଚଶିକ୍ଷା ପାଇଁ ସେ କଲିକତା 
ଯିବାକୁ ବଦ୍ଧପରିକର ଥଲେ। କିନ୍ତୁ କଲିକତାରେ ଚଳଣି ଖର୍ଚ୍ଚ ଏତେ 
ଅଧକ ଥିଲା ଯେ ଗୌରୀଶଙ୍କର ରାୟ ଓ ରାଧାନାଥ ରାୟ ଅଧାପଢ଼ାରୁ 
ଫେରି ଆସିଥିଲେ । ମଧୁସୂଦନଙ୍କ ଉଚ୍ଚଶିକ୍ଷା ପାଇଁ ମନ ଏତେ ଦୃଢ ଥଲା 
ଯେ ଯିବା ବାଟରେ ଅଛ କିଛି ଦିନ ପାଇଁ ସେ ବାଲେଶ୍ବର ଜିଲ୍ଲା ସ୍କୁଲରେ 
ତୃତୀୟ ଶିକ୍ଷକ ପଦରେ ରହିଥଲେ। ଓଡିଶା ନଅଙ୍କ ଦୁର୍ଭିକ୍ଷରେ ଆକ୍ରାନ୍ତ 
ହେବାର ଠିକ୍‌ ପୂର୍ବରୁ ସେ କଲିକତାରେ ପହଞ୍ଚଥଲେ | ସେ ବାଲେଶ୍ବରରୁ 
ଷ୍ଟିମର ଯୋଗେ ସମୁଦ୍ର ରାସ୍ତାରେ କଲିକତା ଯାଇଥିଲେ । 

ତାଙ୍କ ପାଖରେ ଥବା ପଇସା ଅଳ୍ପ ଦିନରେ ସରିଗଲା! ଦାରିଦ୍ର୍ୟ 
ଦ୍ଵାରା ଅତିଷ୍ଠ ହୋଇ ସେ ଭବାନୀ ପୁରରେ ଥବା ଲଣ୍ଡନ ମିସନାରୀ 
ସୋସାଇଟି କଲେଜର ଦ୍ବାରସ୍ଥ ହେଲେ ତାଙ୍କ ଅବସ୍ତା ଦେଖ ପ୍ରିନ୍ିପାଲ 
ଆସଟନ ତାଙ୍କୁ କଲେଜରେ ଭର୍ଭିକଲେ ଓ ମାସକୁ ଆଠଟଙ୍କାର ବ୍ୃରି 
ଖଞ୍ଜିଦେଲେ। ମଧୁସୂଦନ ୧୮୬୮ରେ ଏଫଏ ଏବଂ ୧୮୭୦ରେ 
ପ୍ରଥମ ଓଡିଆ ବିଏ ପାଶ୍‌ କଲେ । ୧୮୬୩ରେ ଇଂରାଜୀରେ ଏମ୍‌ଏ 
ପାଶ୍‌ କରି ଗାର୍ଡନରିଚ ହାଇସ୍କୁଲର ହେଡ୍‌ମାଷ୍ଟର ଚାକେରୀ ଗ୍ରହଣ କଲେ 
ଏବଂ ସାଙ୍ଗେ ସାଙ୍ଗେ ଆଇନ୍‌ ମଧ୍ଯ ପଢିଲେ। ୧୮୭୮ରେ ଆଇନ 
ପାଶ କରି ସେ ଆଲିପୁରରେ ଓକିଲାତି ଆରମ୍ଭ କଲେ। ସିଏ ଓଡିଶାର 
ପ୍ରଥମ ଏମ୍‌. ଏ. ବି.ଏଲ ହେଲେ। 

କଲେଜରେ ପଢିଲା ବେଳେ ଖ୍ରୀଷ୍ଟିଆନ ଝିଅ ସୌଦାମିନୀ ତାଙ୍କର 
ବାନ୍ଧବୀ ଥଲେ | ୧୮୬୯ରେ ସେ ଖ୍ରୀଷ୍ଟିଆନ ହେଲେ । ଇଂରାଜୀରେ 

ଏମ୍‌. ଏ. ପାଶ୍କଲା ପରେ ୧୮୭୩ରେ ବାପାଙ୍କ ଇଛା ବିରୁଦ୍ଧରେ 
ସୌୈଦାମିନୀଙ୍କୁ ବିବାହ କଲେ | ମାତ୍ର ପାଞ୍ଚବର୍ଷର ସୁଖ ଶାନ୍ତିମୟ ବୈବାହିକ 
ଜୀବନ ପରେ ୧୮୭୮ରେ ତାଙ୍କର ସ୍ଵର୍ଗବାସ ହେଲା। ଏହା 
ମଧୁସୂଦନଙ୍କ ଜୀବନରେ ଏକ ଝଡ ସୃଷ୍ଟିକଲା। 

ତାଙ୍କ ଚରିତ୍ରବତ୍ତା ଓ ନୀତିଶୀଳତା ହେତୁ, ତାଙ୍କ ମାନସିକତା 
ଟାଣ ହେତୁ ସେ ଆଉ ବିବାହ ନକରିବାକୁ ସ୍ଥିର କଲେ। ସୌଦାମିନୀଙ୍କ 
ମୃତ୍ୟୁପରେ କଲିକତା ପ୍ରତି ତାଙ୍କ ମୋହ ଭାଙ୍ଗିଗଲା | ଓଡିଶାର ଦାରିଦ୍ର୍ୟ, 
ଅଣହେଳା ଏବଂ ନଅଙ୍କ ଦୂର୍ଭିକ୍ଷର କରୁଣ ପରିଣତି ତାଙ୍କ ଟାଣିଲା ଏବଂ 
୧୮୮ ୦ରେ ସେ କଟକ ଫେରିଲେ | ସେ କଟକରେ ସ୍ଵତନ୍ତ୍ର ଭାବରେ 
ଆଇନ ବ୍ୟବସାୟ ଆରମ୍ଭ କଲେ | କିନ୍ତୁ ସେଠି ମଧ୍ୟ ବଙ୍ଗାଳି ମାନଙ୍କର 
ଏକାଧ୍ୂପତ୍ୟ ହେତୁ ସେ ଉପହାସିତ ହେଲେ | ସେତେବେଳେ ଓଡିଶାର 
ନେତୃସ୍ଥାନ ଖାଲି ପଡିଥଲା | ସେଥପାଇଁ ସେତେବେଳେ ସେ ଯୋଗ୍ୟତମ 
ବ୍ୟକ୍ତିଥିଲେ | ଓଡିଶାର ଡାକ ସେ ସାଦରେ ଗ୍ରହଣ କରିଥଲେ ଏବଂ 
ଜୀବନର ବାକିତକ ସମୟ ସେ ଓଡିଶା ଓ ଓଡିଆଙ୍କ ପାଇଁ ଉତ୍ସଗୀକୃତ 
କରିଥଲେ । 

ଓଡିଆ ଭାଷାର ସ୍ମିତି ବିଷୟରେ ସାର୍‌ ଜର୍ଜ ଗ୍ରୀଅରସନ ତାଙ୍କର 
ଭାରତର ଭାଷା ସର୍ବେକ୍ଷଣ (Linguistic Survey of India )ରେ 
୧୮୯୬ରେ ଯାହା ଲେଖୁଥଲେ, ତାହା ପ୍ରଣିଧାନ ଯୋଗ୍ୟ। ସେ 
ଲେଖୁଥଲେ “ ଯେଉଁ ଡିଭିଜନ ଓଡିଶା ନାମରେ ପରିଚିତ ଓଡିଶା ତା 
ଭିତରେ ସୀମିତ ନୁହେଁ ଉତ୍ତରରେ ଥବା ମେଦିନପୁର ଜିଲ୍ଲା ଏହାର 
ଅନ୍ତର୍ଭୁକ୍ତ ଥଲା | ବଙ୍ଗଳା-ବିହାର ଓଡିଶା ବାକ୍ୟାଂଶରେ ଥବା ମେଦିନପୁର 
ଓ ବାଲେଶ୍ଵରର କେତେକେ ଅଂଶ ଏହି ଓଡିଶାର ଅଙ୍ଗ ଥିଲା ବୋଲି 


୧୮ଶ ଶତକର ଶେଷ ଭାଗରେ ସରକାର ପ୍ରସ୍ତୁତ କରିଥବା ନିୟମାବଳୀ 

ରୁ ଜଣାଯାଏ। ଓଡିଆ ଛୋଟନାଗପୁର ଡିଭିଜନରେ ଥବା ସିଂହଭୂମ 
ଜିଲ୍ଲାର ଅଧ୍ୟକାଂଶ ଅଞ୍ଚଳର ଭାଷାଥଲା। ସେହି ଅଞ୍ଚଳରେ ଥବା ବହୁ 
ଗଡଜାତର ଭାଷା ଓଡିଆ ଥଲା। ଏହି ଜିଲ୍ଲା ମାନଙ୍କର ଏବଂ ଏହି ଜିଲ୍ଲା 
ଏବଂ ଓଡିଶା ମଝିରେ ଥବା ଗଡଜାତ ମାନଙ୍କର ଭାଷା ମଧ୍ୟ ଓଡିଆ 
ଥିଲା। ଦକ୍ଷିଣରେ ମାନ୍ଦ୍ରାକର ଉତ୍ତରକୁ ଥିବା ଗଞ୍ଜାମ ଜିଲ୍ଲା ଏହା ସହିତ 
ସଂଲଗ୍ନ ଗଡଜାତ, ଏବଂ ବିଶାଖା ପାଟଣାର ଜୟପୁର ଏଜେନ୍ତିର ଭାଷା 
ମଧ୍ୟ ଓଡିଆ ଥଲା| ଏହି ଭାଷା ବଙ୍ଗ ପ୍ରେସିଡେନ୍ତିର ସର୍ବନିମ୍ନ ପ୍ରଦେଶ 
ଏବଂ ମାଡ୍ରାସ ପ୍ରେସିଡେନ୍ସି - ବ୍ରିଟିଶ ଭାରତର ତିନୋଟି ବିଭିନ୍ନ ଶାସନ 
ସହିତ ଯୋଡି ହୋଇଥୂଲା। ” ( ଲିଙ୍ଗୁଇଷ୍ଟିକ୍‌ ସର୍ଭେ ଅଫ ଇଣ୍ଡିଆ, ଭଲ୍ୟୁମ 
୫ ପାର୍ଟ- ୨ ପୂ ୩୬୭) | 

ଗ୍ରୀୟରସନଙ୍କ ପୂର୍ବରୁ ଓଡିଆ ଭାଷାର ସ୍ଵତନ୍ତ୍ର ସଭା ସପକ୍ଷରେ 
ଇଂରେଜ ଭାରତ ତରତ୍ତଵବିତ ଏଚ.ଟି,କୋଲବୃକ୍‌ ( ୧୮୦ ୧ ), ୱାଲଟର 
ହାମିଲଟନ ( ୧୮୧୧), ଆଣ୍ଡ ଷ୍ଟର୍ଲିଙ୍ଗ, ଡବ୍ୟୁ ଡବ୍ୟୁ ହଣ୍ଡର ଏବଂ 
ଜନ ବିମସ ଲେଖ ସାରିଥଲେ। ଏହା ଫଳରେ ଇଂରେଜ ସରକାର 
ପାରସି ସାଙ୍ଗରେ ଓଡିଆକୁ ରାଜଭାଷା ରୂପେ ଗ୍ରହଣ କଲେ। ୧୮ 
ଅଗଷ୍ଟ ୧୯୩୭ରେ କମିସନରଙ୍କ ଅଫିସରୁ ଗୋଟିଏ ସର୍କୁଲାର 
ଅନୁସାରେ କ୍ରିମିନାଲ କୋର୍ଟ ମାନଙ୍କରେ ଜବାବ ସୁଆଲ ଓଡିଆରେ 
ଦିଆଯିବ । ତା ପରବର୍ଷ ଓଡିଆ ନଜାଣିଥବା ଅଫିସର ମାନଙ୍କର ତାଲିକା 
ପ୍ରସ୍ତୁତ କରାଗଲା। କମିସନର୍‌ ହେନେରୀ ରିକେଟସ କଟକ, ପୁରୀ, 
ବାଲେଶ୍ଵରର ଉପଜିଲ୍ଲାପାଳମାନଙ୍କୁ ଓଡିଆ ପରୀକ୍ଷା ଦେଇ ପାଶ କରିବାକୁ 
ଆଦେଶ ଦେଲେ। ୫ ଜୁଲାଇ ୧୮୩୭ରେ ସଦର ଦିଓାନୀ ଅଦାଲତ 
ଓ ସଦର ନିଜାମତ ଅଦାଲତର ଗୋଟିଏ ସର୍କ୍ୂଲାରରେ ସମସ୍ତ ଜୁଡିସିଆଲ 
କାଗଜପତ୍ର ଓଡିଆରେ ତିଆରି କରିବା ଏବଂ ବ୍ୟବହାର କରିବା ପାଇଁ 

ନିର୍ଦ୍ଦେଶ ଦିଆଗଲା। ଖ୍ରୀଝ୍ଟିଆନ ମିସନାରୀ ସଟନଙ୍କୁ କଟକ କଚେରୀ 
ମାନଙ୍କରେ ଥବା ବଙ୍ଗଳା, ପାର୍ଶି ଓ ଇଂରାଜୀରେ ଥବା ଦଲିଲ ମାନଙ୍କୁ 
ଓଡିଆରେ ଅନୁବାଦ କରିବାକୁ ନିଯୁକ୍ତ ଦିଆଗଲା। ୧୯୪୧ରେ 
କମିଶନର ଏ.ଜେ. ମିଲସ ସଟନଙ୍କୁ ଓଡିଆ ଗେଜେଟର ସମ୍ପାଦକ 
ରୂପେ ନିଯୁକ୍ତ କଲେ। 

ଓଡିଆରେ ପାଠ୍ୟ ପୁସ୍ତକର ଅଭାବ ସେତେବେଳେ ଏକ ବଡ 
ସମସ୍ୟା ହୋଇ ଦେଖାଗଲା | ସ୍ତୁଲ ଇନସପେକ୍ଟର ଏହି କାରଣରୁ ଓଡିଆ 
ବଦଳରେ ବଙ୍ଗଳାକୁ ଶିକ୍ଷାର ମାଧ୍ୟମ କରିବାକୁ ପରାମର୍ଶ ଦେଲେ। 
ସେତେବେଳେ ବୋରିଙଗଂ କଟକର କଲେକ୍ଟର ଥିଲେ। ସେ ଓଡିଆ 
ବଦଳରେ ବଙ୍ଗଳାକୁ ମାଧ୍ଯମ କରିବାକୁ ଆଦେଶ ଦେଲେ। 
୧୮୪୮ରେ କମିଶନରଙ୍କ ସେ ଲେଖୂଲେ। ଏହି ଜିଲ୍ଲାର ଉଡିଆ 
ଅତୀତରେ ଯାହା ଥାଉନା କାହିଁକି, ବର୍ଭମାନ ଏହା ବଙ୍ଗଳାର ଉପଭାଷା 
ଏହା କେବଳ ଉଚ୍ଚାରଣରେ ଏବଂ ଲେଖା ଅକ୍ଷରରେ ଭିନ୍ନ। ଏକ 
ସାଧାରଣ ନୀତି ଭାବେ ମୋର ମତ ହେଉଛି ଯେ ବ୍ରିଟିଶ ଅକ୍ତିଆରରେ 
ଥିବା ରାଜ୍ୟମାନଙ୍କରେ ଉଡିୟା ଏକ ସ୍ଵତନ୍ତ୍ର ଭାଷା ରୂପେ ନ ରହିବା 
ଉଚିତ | (ବୋର୍ଡ ଅଫ ରେଭିନ୍ୟୁର ୨୩ ଜୁନ୍‌ ୧୮୪ ୯ର ଦଲିଲ) | 
ଏହି ମତକୁ ଗ୍ରହଣ କଲେ ସରକାରୀ ଚାକେରୀରେ କେବଳ ବଙ୍ଗାଳୀ 
ରହିବେ ଏବଂ ଏହାର ପରିଣାମ ଶୁଭଙ୍କର ନୁହେଁ ବୋଲି କମିଶନରଙ୍କ 
ମତ ଥଲା। ଏହି ବିରୋଧର ଏକ ସମାଧାନ ରୂପେ କେହି କେହି 
ଅମଲା ଓଡିଶାର କଚେରୀ ଏବଂ ସ୍କୁଲମାନଙ୍କରେ ହିନ୍ଦୁସ୍ଥାନୀ ଚଳେଇବାକୁ 
ପରାମର୍ଶ ଦେଲେ। କମିଶନରଙ୍କ ବିରୋଧ ସତ୍ତେବେ ଶିକ୍ଷାବିଭାଗ 
୧୮୬୪-୬୫ରେ ଓଡିଶାର ସ୍କୁଲମାନଙ୍କରେ ବଙ୍ଗଳା ଚଳେଇବାକୁ 
ଆଦେଶ ଦେଲେ। 


Digitized by srujanika@gmail.com 


ବଙ୍ଗାଳି ଅମଲାମାନେ ଏହି ଅବସ୍ଥାର ପୂର୍ଣ୍ଣ ସୁଯୋଗ ନେଲେ। 
ବୋରିଙ୍ଗଙ୍କର ତିନୋଟି ମତ : (କ) ସରକାରୀ କାମର ସୁବିଧା ପାଇଁ 
ଓଡିଆ ବଦଳରେ ବଙ୍ଗଳା ରାଜଭାଷା ହେବା ଉଚିତ୍‌ (ଖ) ଓଡିଆ 
ବଙ୍ଗଳାର ଉପଭାଷା ଏବଂ (ଗ) ଓଡିଆ ବଙ୍ଗଳା ଅକ୍ଷରରେ ଲେଖାହେବା 
ଉଚିତ୍‌କୁ ଧରି ଅସଦାଚରଣ ହେତୁ ବଦଳିହୋଇ ଆସିଥୁବା ଡେପୁଟି 
ଇନ୍ଟପେକ୍ଟର ଉମା ଚରଣ ହାଲଦାର ବଙ୍ଗଳା ଅକ୍ଷରରେ ଓଡିଆ 
ଲେଖାହେବା ସପକ୍ଷରେ କଟକ ଷ୍ଟାରରେ ଲେଖୂଲେ। ୧୮୭୦ରେ 
ବାଲେଶ୍ଵରର ବଙ୍ଗାଳି ଶିକ୍ଷକ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ଓଡିଆ ସ୍ଵତନ୍ତ୍ର ଭାଷା 
ନୂହେ, ବଙ୍ଗଳାର ଉପଭାଷା - ଏହି ମର୍ମରେ ଲେଖୁବା ଆରମ୍ଭ କଲେ | 
ଏହା ବଙ୍ଗଳାର ଏତିହାସିକ ରାଜେନ୍ଦ୍ରଲାଲ ମିତ୍ରଙ୍କର ସମର୍ଥନ ଲାଭକଲା | 
ସେତେବେଳେ ବଙ୍ଗଳା ବିରୋଧରେ ଏବଂ ଓଡିଆ ସପକ୍ଷରେ ଯେଉଁ 
ଆନ୍ଦୋଳନ ଆରମ୍ଭ ହେଲା, ତାହାର ପୁରୋ ଭାଗରେ ଥଲେ ଭୂଦେବ 
ମୁଖୋପାଧ୍ୟାୟ ଓ ଜନ୍‌ବିମ୍‌ସ | ବିମ୍ସ ଲେଖ ଥଲେ, ଓଡିଶା 
ଯେତେବେଳେ ନିଶ୍ଚିତ ଓ ସ୍ପିରଭାଷା ହୋଇସାରିଥଲା, ସେତେବେଳେ 
ବଙ୍ଗଳାର ସ୍କିତି ନଥଲା। (କମ୍ପେୟାରେଟିଭ ଗ୍ରାମାର, ୧ ଭାଗ 
ପୃ୧୧୯)। 

ବଙ୍ଗଳା ଓ ଓଡିଆ ଦୂଇ ବିରୋଧ ଦଳରେ ବିଭକ୍ତ ହୋଇଥିଲେ । 
ଓଡିଆର ସେନାପତି ଥଲେ ଗୌରୀଶଙ୍କର ରାୟ, ଫକୀର ମୋହନ 
ସେନାପତି, ରାଧାନାଥ ରାୟ, ମଧୁସୂଦନ ରାଓ ଏବଂ ଗଙ୍ଗାଧର 
ମେହେର। ତାଙ୍କର ମୁଖପତ୍ର ଥଲା “ ଉକୂଳ ଦୀପିକା” ଓ “ ସମ୍ବାଦ 
ବାହିକା ” । ବଙ୍ଗଳାର ସେନାପତି ଥଲେ କଟକ ସୋସାଇଟି ଓ କଟକ 
ଡିବେଟିଙ୍ଗ ସୋସାଇଟି ଓ ଉକ୍ଳ ହିତୈଷିଣୀ । ଏହା ଓଡିଆଙ୍କ ଭିତରେ 

ଏକ ନବଜାଗରଣ ସୃଷ୍ଟି କଲା। ଓଡିଆ ଜାତି ଓ ଓଡିଆ ସଂସ୍କୃତି ସଚେତନତା 
ସୃଷ୍ଠି ହେବାରୁ ଓଡିଆ ସାହିତ୍ୟର ଉତ୍ତରୋତ୍ତର ଉନ୍ନତି ଘଟିଲା। 
ଉକ୍‌ଳ ସଭା ଓ ଓଡିଶା ଆସୋସିଏସନ କ୍ରମେ ସାହିତ୍ଯ 
ଆଲୋଚନାରେ ସୀମାବଦ୍ଧ ନରହି ଓଡିଶା ଓ ଓଡିଆଙ୍କ ସବୀଙ୍ଗୀନ 
ଉନ୍ନତି ଦିଗରେ ଧ୍ୟାନ ଦେଲେ । ମଧୁସୂଦନ ଦାସ ସତେ ଯେପରି 
ଏହାରି ପାଇଁ ଅପେକ୍ଷା କରିଥଲେ। ୧୮୮ ୧ରେ ସେ ଓଡିଆ 
ବୁବ୍ିଜୀବିମାନଙ୍କ ନେତାଭାବେ କଟକରେ ବାହାରିଲେ। ଏହା ସେ 
କାଳର ସାମାଜିକ, ସାଂସ୍କୃତିକ ଓ ରାଜନୈତି ଅନୁଷ୍ଠାନ ମାନଙ୍କର 
ମୋଡ ବଦଳେଇ ଦେଲା| ୧୮୮୫ରେ ସେ ଓଡିଶା ଆସୋସିଏସନର 
ସମ୍ପାଦକ ଓ ୧୮୮୮ରେ ସେ ଏହାର ଉପସଭାପତି ଭାବରେ ନିବୀଚିତ 


ହୋଇଥଲେ। 
ଓଡିଶାର ଭାଷା ଆନ୍ଦୋଳନ ତିନୋଟି ପର୍ଯ୍ୟାୟରେ ହୋଇଥୁଲା। 


ପ୍ରଥମେ ବଙ୍ଗଳା ଅମଲାମାନଙ୍କର ଷଡଯନ୍ତ୍ର ଓ ସେମାନଙ୍କ ଦ୍ଵାରା ପ୍ରଭାବିତ 
ଇଂରେଜ ଅଫିସର ମାନଙ୍କ ହେତୁ ଓଡିଶାରେ ଓଡିଆ ବଦଳରେ ବଙ୍ଗଳାକୁ 
କୋର୍ଟ କଚେରୀର ଭାଷା ଓ ଶିକ୍ଷାର ଭାଷା କରିବା ପ୍ରୟାସ | ଦ୍ଵିତୀୟରେ 
ସମ୍ବଲପୁର ଡିଭିଜନରେ ଓଡିଆ ବଦଳରେ ହିନ୍ଦିକୁ ରାଜଭାଷା ଓ ଶିକ୍ଷାର 
ଭାଷା କରିବା ପ୍ରୟାସ । ଉଭୟ କ୍ଷେତ୍ରରେ ଓଡିଆକୁ ବଙ୍ଗଳା ଏବଂ 
ଦେବନାଗରୀ ଲିପିରେ ଲେଖୁବା ଚେଷ୍ଟା ମଧ୍ୟ ହୋଇଥଲା ତୃତୀୟରେ 
ଗଞ୍ଜାମରେ ତେଲୁଗୁ ପ୍ରଚଳନ ଏବଂ ଗଞ୍ଜାମକୁ ମାଡ୍ରାସ ପ୍ରେସିଡେନ୍ତିରେ 
ଯୋଡିବା ପ୍ରଚେଷ୍ଟା ଏହି ସବୁ କ୍ଷେତ୍ରରେ ମଧୁବାବୁଙ୍କ ନେତୃତ୍ଵ ସଫଳତାର 
ବଡ କାରଣ। 

୧୮୩୭ରେ ବ୍ରିଟିଶ ସରକାର ଓଡିଶାର ସରକାରୀ କାମରେ 
ଏବଂ କ୍ରିମିନାଲ କୋର୍ଟରେ ଓଡିଆ ବ୍ୟବହାର ପାଇଁ ଆଦେଶ ଦେଲେ। 

ଓଡିଆ ସେତେବେଳ ସ୍ୁଲର ଭାଷା ଥଲା। କିନ୍ତୁ ଏହିସବୁ କାମପାଇଁ 
ସୁଲରେ ପାଠ୍ୟ ପୁସ୍ତକର ଅଭାବ ଦର୍ଶାଇ ୧୮୪୮ରେ କଟକ କଲେକ୍ଟର 
କମିସନରଙ୍କୁ ଟିଠି ଲେଖୁଲେ । ସିଏ ସୁପାରିଶ କଲେ ଯେ ବ୍ରିଟିଶ ଶାସିତ 
ଅଞ୍ଚଳରେ ଓଡିଆ ସ୍ଵତନ୍ତ୍ର ଭାଷାର ମାନ୍ୟତା ପାଇବା ଉଚିତ୍‌ ନୁହେଁ ଓ 
ଉକ୍ଵଳ ହିତୈଷିଣୀ। ଏହା ଓଡିଆଙ୍କ ଭିତରେ ଏକ ନବଜାଗରଣ ସୃଷ୍ଷି 
କଲା। ଓଡିଆ ଜାତି ଓ ଓଡିଆ ସଂସ୍କୃତି ସଚେତନତା ସୃଷ୍ଟି ହେବାରୁ 
ଓଡିଆ ସାହିତ୍ୟର ଉତ୍ତରୋତ୍ତର ଉନ୍ନତି ଘଟିଲା। 

୧୮୩୭ରେ ବ୍ରିଟିଶ ସରକାର ଓଡିଶାର ସରକାରୀ କାମରେ 
ଏବଂ କ୍ରିମିନାଲ କୋର୍ଟରେ ଓଡିଆ ବ୍ୟବହାର ପାଇଁ ଆଦେଶ ଦେଲେ। 
ଓଡିଆ ସେତେବେଳେ ସ୍କୁଲର ଭାଷା ଥଲା| କିନ୍ଧୁ ଏହି ସବୁ କାମ ପାଇଁ 
ସୂଲରେ ପାଠ୍ୟ ପୁସ୍ତକର ଅଭାବ ଦର୍ଶାଇ ୧୮୪୮ରେ କଟକ କଲେକ୍ଟର 
କମିଶନରଙ୍କୁ ଚିଠି ଲେଖୁଲେ। ସିଏ ସୁପାରିଶ କଲେ ଯେ ବ୍ରିଟିଶ ଶାସିତ 
ଅଞ୍ଚଳରେ ଓଡିଆ ସ୍ଵତନ୍ତ୍ର ଭାଷାର ମାନ୍ୟତା ପାଇବା ଉଚିତ୍‌ ନୂୁହେଁ। 

୧୮୬୪ ରେ ଉମା ଚରଣ ହାଲଦାର ଓଡିଆକୁ ବଙ୍ଗଳାରେ 
ଲେଖୁବା ଅଭିମତ କଟକ ଷ୍ଟୋରରେ ଛପେଇଲେ। ୧ ୮୭୦ରେ କାନ୍ତି 
ଚନ୍ଦ୍ର ଭଟ୍ଟାଚାର୍ଯ୍ୟ “ ଉଡିଆ ସ୍ଵତନ୍ତ୍ର ଭାଷା ନୟ ” ପୁସ୍ତିକା ପ୍ରକାଶ କଲେ। 
୧୮୭ ୨ରେ ବଙ୍ଗଳା ସରକାର ଓଡିଆ, ବଙ୍ଗଳା ଓ ଆସାମୀକୁ ସ୍ଵତନ୍ତ୍ର 
ଭାଷା ରୂପେ ସ୍ଵୀକାର କରିବାରୁ ଏହି ଆନ୍ଦୋଳନ ଭଟ୍ଟା ପଡି ଆସିଲା। 

ମଧ୍ୟପ୍ରଦେଶର ଚିଫ କମିଶନର ୧ ୫ ଜାନୁୟାରୀ ୧୮୯ ୫ରେ 
ପ୍ରସ୍ତାବ ନମ୍ବର ୨୩୭ରେ ଘୋଷଣା କଲେ ଯେ ସମ୍ବଲପୁରର ସରକାରୀ 
ଭାଷା ଓଡିଆ ବଦଳରେ ହିନ୍ଦି ହେବ ହିନ୍ଦି ଶିକ୍ଷାର ମାଧ୍ୟମ ହେଲା। 
ଅଣହିନ୍ଦି ସରକାରୀ କର୍ମଚାରୀ ଓ ଅଣହିନ୍ଦି ସ୍କୁଲ ଶିକ୍ଷକଙ୍କୁ ହିନ୍ଦୀ ଶିଖୁବାକୁ 

ବାଧ୍ୟ କରାଗଲା ହିନ୍ଦି ଶିଖମନଥଲେ ସେମାନଙ୍କୁ ଚାକେରୀରୁ ବାହାର 
କରିଦିଆଯିବ | ଏହା ଫଳରେ ଓଡିଆମାନେ ଚାକେରୀ ହରେଇଲେ ଓ 
ମଧ୍ୟପ୍ରଦେଶରୁ ହିନ୍ଦୀ ଭାଷି ଅମଲା ଓ ମାଷ୍ଟ ଆମଦାନୀ କରାଗଲା। 
୮ ୨ ଟି ଓଡିଆ ପ୍ରାଥମିକ ସ୍କୁଲ ବନ୍ଦ କରି ଦିଆଗଲା। କର୍ଜନଙ୍କ ଦ୍ଵାରା 
ଆଦିଷ୍ଠ ହୋଇ ଚିଫ କମିଶନର ଆଣ୍ଡ ପଫ୍ରେଜର ୫ ସେପ୍ଟେମ୍ବର 
୧୯ ୦ ୧ରେ ଯେଉଁ ରିପୋର୍ଟ ଦେଲେ ତହିଁରେ କୁହାଯାଇଥିଲା ଯେ 
ଓଡିଶାର ଲୋକମାନେ ତାଙ୍କ ପିଲାମାନଙ୍କୁ ଓଡିଆ ମାଧ୍ଯମରେ 
ପଢେଇବାକୁ ଚାହାନ୍ତି, ୮ ୨ ସ୍କୁଲ ବନ୍ଦ କରିବା ଏକ ଭୁଲ ସିଦ୍ଧାନ୍ତ ଏବଂ 
୪/୫ ଅଂଶ ଲୋକ ଓଡିଆ ହୋଇଥିବାରୁ ଏଠି ହିନ୍ଦିପାଇଁ କୌଣସି ଦାବି 
ନାହିଁ। ତେଣୁ ତାଙ୍କର ସୁପାରିଶ ହେଲାଯେ ଓଡିଆ କଚେରୀର ଭାଷା 
ଏବଂ ସ୍କୁଲରେ ମାଧ୍ୟମ ହେଉ ଏବଂ ସମ୍ବଲପୁରକୁ ଓଡିଶା ସହ ଯୁକ୍ତ 


କରାଯିବା ଉଚିତ୍‌। ଏହିଠାରୁ ସମ୍ବଲପୁର ଭାଷା ଆନ୍ଦୋଳନରେ ଭଙଟ୍ଟାପଡିବା 
ଆରମ୍ଭ କଲା 


ଗଞ୍ଜାମରେ ତେଲୁଗୁ ପ୍ରାଧାନ୍ୟ ହେତୁ ତେଲୁଗୁ ସ୍କୁଲ ଏବଂ କଚେରୀ 
ଭାଷା ହେଲା ସ୍କୁଲ ଶିକ୍ଷକମାନେ ତେଲୁଗୁ କିମ୍ବା ତାମିଲ ଥିବାରୁ ସ୍କୁଲରେ 
ଓଡିଆ ପଢା ଯାଉନଥୁଲା | ମାନ୍ଦ୍ରାଜ ସରକାର ୧ ୫ ଡିସେମ୍ବର ୧୮୯ ୦ର 
ଆଦେପ ନମ୍ବର ୨୦ ୨୪ ରେ ନିର୍ଦ୍ଦେଶ ଦେଇଥଲେ ଯେ ଗଞ୍ଜାମ 
ଚାକେରୀର ୫ ୦ ପ୍ରତିଶତ ଓଡିଆଙ୍କୁ ଦିଆଯିବ ଏବଂ ଓଡିଆ ନଜାଣିଥବା 
ଚାକିରିଆଙ୍କୁ ପ୍ରମୋସନ ଦିଆଯିବ ନାହିଁ। ଏହି ନିର୍ଦ୍ଦେଶକୁ କାର୍ଯ୍ୟକାରୀ 
କରାଯାଉନଥଲା। ୧୮୭୦ରେ ବିଶ୍ବବିଦ୍ୟାଳୟରୁ ଓଡିଆ ଉଠେଇ 
ଦେବାପାଇଁ ଆନ୍ଧୂମାନଙ୍କର ପ୍ରଚେଷ୍ଟା ବିରୁଦ୍ଧରେ ଓଡିଆ ଆନ୍ଦୋଳନ 
ତୀବ୍ର ହୋଇଉଠୁଥଲା। ଆନ୍ଧମାନଙ୍କ ପ୍ରଭାବ ଏତେ ଅଧୁକ ଥଲା ଯେ 

ନିଖୂଳ ଭାରତ କଂଗ୍ରେସ କମିଟି ୧୯ ୦୩ର ମାନ୍ଦ୍ରାଜ ଅଧ୍ୟବେଶନରେ 
ଗଞ୍ଜାମ ଏବଂ ଭାଇଜାଗର ଏଜେନ୍ସି ଅଞ୍ଚଳକୁ ଆନ୍ଧୁରୁ ଅଲଗା କରିବା 
ବିରୁଦ୍ଧରେ ପ୍ରସ୍ତାବ ପାଶ୍‌ କରିଥଲେ | ମାନ୍ଦ୍ରାଜର ଗଭର୍ଣ୍ଣର ଓ କାର୍ଯ୍ୟକାରୀ 
ଭାଇସରାୟ ଆମ୍ପଥଲ ଏପ୍ରିଲ ୧୯ ୦ ୪ରେ ଗଞ୍ଜାମ ଓ ଭାଇଜାଗ ଏଜେନ୍ତି 
ଅଞ୍ଚଳକୁ ଶାସନଗତ କାରଣରୁ ମାନ୍ଦ୍ରାଜରୁ ଅଲଗା ନକରିବାକୁ ନିର୍ଦ୍ଦେଶ 
ଦେଇଥଲେ | ଶେଷକୁ ଲର୍ଡ କର୍ଜନଙ୍କ ହସ୍ତକ୍ଷେପ ଫଳରେ ଏହି 
ଆନ୍ଦୋଳନରେ ଭଟ୍ଟା ପଡିବା ଆରମ୍ଭ ହେଲା। 

୧୮୬୦ରୁ ୧୯୦୩ ପର୍ଯ୍ୟନ୍ତ ଓଡିଆ ବିରୋଧ ଚକ୍ରାନ୍ତ ଏତେ 
ବ୍ୟାପକ ଥଲାଯେ ଏହା ଓଡିଆ ଭାଷା, ସଂସ୍କୃତ ଓ ଅସ୍ଥିତାକୁ ଲୋପ 
କରିବା ପାଇଁ ଏକ ବଡ ଆହ୍ଵାନ ଥଲା। ଏହାର ବିରୋଧ ପାଇଁ 
ଓଡିଆମାନଙ୍କର ସଂଗଠନ ଓ ନେତୃତ ପ୍ରମୁଖ ଥଲା। କିନ୍ତୁ ଉଦାର ଓ 
ସହାନୁଭୂତିଶୀଳ ଇଂରେଜମାନଙ୍କର ସହଯୋଗ ବିନା ଏହା ସମ୍ଭବ 
ହୋଇପାରିନଥାନ୍ତା। ଏଥିପାଇଁ ଓଡିଶାରେ ବସବାସ କରୁଥିବା ଏବଂ 
ଓଡିଆ ସଂସ୍କୃତିକୁ ଭଲ ପାଉଥିବା ବଙ୍ଗାଳୀ, ହିନ୍ଦୀ ଓ ତେଲୁଗୁଙ୍କ ସାହାଯ୍ୟ 
ମଧ୍ୟ ସ୍ଵୀକାର କରିବାକୁ ହେବ। ବଙ୍ଗଳା ବିରୋଧ, ସୁରକ୍ଷା ଓ 
ଆନ୍ଦୋଳନର ତୃଣମୂଳ ନେତା ଗୌରୀଶଙ୍କର ରାୟ ଓ ଫକୀର ମୋହନ 
ସେନାପତି, ହିନ୍ଦୀ ବିରୋଧ ସୁରକ୍ଷା ଆନ୍ଦୋଳନର ନେତା ଧରଣୀଧର 
ମିଶ୍ର ଓ ଗଙ୍ଗାଧର ମେହେର ଏବଂ ତେଲୁଗୁ ବିରୋଧ ସୁରକ୍ଷା ଆନ୍ଦୋଳନ 
ନେତା ଖଲ୍ଲିକୋଟ ରାଜା ହରିହର ମର୍ଦ୍ଦରାଜ ଦେଓ ଏବଂ ନୀଳମଣି 
ବିଦ୍ୟାରନ୍‌ ଏମାନଙ୍କ ସହିତ ବାମଣ୍ଡା ଓ ମୟୁରଭଞ୍ଜ ମହାରାଜାଙ୍କ 
ସହଯୋଗ ସ୍ମରଣୀୟ । ଏମାନଙ୍କ ସହିତ ସାହିତ୍ୟିକ, ଓକିଲ, ଶିକ୍ଷକ ଓ 
ଅମଲାମାନଙ୍କ ସାହାଯ୍ୟ ସହଯୋଗ ଆଲୋଚନା କଲେ ତାହା ଏକ 

ସ୍ଵତନ୍ତ୍ର ପୁସ୍ତକ ହେବ। ଏ ସମସ୍ତଙ୍କ ନେତାଥଲେ ମଧୁସୂଦନ ଦାସ। 
ଓଡିଆ ଭାଷୀ ଅଞ୍ଚଳର ଏକକୀକରଣ, ସ୍ଵତନ୍ତ୍ର ଓଡିଶା ଗଠନ ଏବଂ 
ଓଡିଆ ଅସ୍ମିତାର ପୁନରୁଦ୍ଧାର ତାଙ୍କ ସ୍ଵପ୍ନ ଥଲା। ଏହି ସ୍ବପ୍ନକୁ ସାକାର 
କରିବା ପାଇଁ ସେ ଆପ୍ରାଣ ଚେଷ୍ଟା କରିଛନ୍ତି। 

ମଧୁସୂଦନ “ ଉକୁଳ ସଭା” କୁ (ଓଡିଶା ଆସୋସିଏସନ) ଅସ୍ତ 
ଭାବରେ ବ୍ୟବହାର କଲେ | ଲର୍ଡ ରିପନଙ୍କ ସ୍ବାୟତଉଶାସନ ଯୋଜନାକୁ 
ସମର୍ଥନ କରିବା, ଇଲବର୍ଟ ବିଲ୍ର ଆଲୋଚନା କରିବା, ଓଡିଶାରେ 
ରେଳପଥ ସମ୍ପସାରଣ, ଶିଛ ବିସ୍ତାର ପରି ବିଷୟରେ ସରକାରଙ୍କୁ ଚିଠି 
ଓ ମାନପତ୍ର ଦେଇ ସେ ସରକାରଙ୍କ ପାଖରେ ଓଡିଶାର ଦାବି 
ପହଞ୍ଚାଉଥଲେ ! କିନ୍ତୁ ତାଙ୍କର ସବୁଠୁ ବଡ ଦାବିଥଲା ଓଡିଆ ଭାଷା 
ଭାଷୀ ସମସ୍ତ ଅଞ୍ଚଳର ଏକତ୍ରୀ କରଣ । ଏଥିପାଇଁ କଟକର “ ଉଦୂଳ 
ଦୀପିକା” , ““ ବାଲେଶ୍ବରର ସମ୍ବାଦ ବାହିକା” ଓ ବାମଣ୍ଡାରୁ ପ୍ରକାଶିତ 
“ ସମ୍ବଲପୁର ହିତୈଷଣୀ” ଜନଚେତନା ସୃଷ୍ଟିର ପ୍ରଧାନ ସହାୟକ 
ଥିଲେ। ଏମାନେ ଓଡିଆଙ୍କ ଦୁର୍ଦବଶା, ସରକାରୀ ଅନୀତି ଏବଂ ଶାସକୀୟ 
ଅତ୍ୟାଚାର ବିରୁଦ୍ଧରେ ଲେଖୁ ଜନମତ ସଂଗଠନ କରୁଥିଲେ | ମଧୁବାବୁ 
ନିୟମିତ ଭାବରେ ଉକ୍ଵଳ ଦୀପିକାରେ ଲେଖୁଥିଲେ । ‘ଥn Uriya’ 
ନାରେ ସେ ଯେଉଁ ସମ୍ପାଦକଙ୍କୁ ପତ୍ର ଲେଖୁଥିଲେ ସେଗୁଡିକ ଖୁବ୍‌ 
ଉଚ୍ଚକୋଟୀର ଥୁଲା | Banishment of Uriya from the Central Prov- 
ne ଶୀର୍ଷକରେ ସେ “ ଉକୁଳ ଦୀପିକା”ରେ ଆଠଟି ଆଲୋଚନାମୂକ 
ଲେଖା ଲେଖୁଥିଲେ | ସାର୍‌ ଜର୍ଜ ଗ୍ରୀଅରସନ ଏବଂ ଜନ୍‌ ବିମସଙ୍କ ମତ 
ଉଦ୍ଧାର କରି ସେ ଯେପରି ଆଲୋଚନା କରିଛନ୍ତି, ତାହା ଯେ କୌଣସି 
ଭାଷାବିତ ଠାରୁ କମ୍‌ ନୁହେଁ। 

ଓଡିଶାର ଦାରିଦ୍ର୍ୟ ଓ ଓଡିଶାର ଅଣହେଳା ମଧୁସୂଦନଙ୍କ ବାଧୁଥଲା | 
୧୮୯୭ରେ ସେ “ଓଡିଶା ଆର୍ଟ ଓ ଆର୍ସ” ପ୍ରତିଷ୍ଠା କଲେ। ସୁନା, 
ରୂପାର ତାରକସି କାମ, ଶିଙ୍ଗ, କାଠର କଳାମ୍ବକ କାମ, ବୁଣାବୁଣି, 
ରଙ୍ଗକାମ ଏବଂ ଶେଷକୁ ଜୋତା ଚଟି ତିଆରି କାମ ଏହା ଜରିଆରେ 
ଆରମ୍ଭ ହେଲା। କିଛି କାଳପରେ ଚମଡା କାମ ଅଲଗା ହୋଇ ଉକୁଳ 
ଟ୍ୟାନେରୀ ପ୍ରତିଷ୍ଠିତ ହେଲା। 

ଓକିଲ ଏବଂ କାଉନସିଲର ହିସାବରେ ମଧୁବାବୁଙ୍କ ଯୋଡି ନାହିଁ । 
୧୮୯୬ ରେ ବେଙ୍ଗଲ ଲେଜିସ୍ଟେଟିଭ କାଉନ୍‌ସିଲ, ୧୯୧ ୬- 
୧୯ ୨ ୪ ବିହାର ଓଡିଶା ଲେଜିସ୍ଲେଟିଭ କାଉନସିଲର ସଭ୍ୟ ହିସାବରେ 
ବ୍ରିଟିଶ ସରକାରର ସମାଲୋଚନା ଏବଂ ଭାରତ ଓ ଓଡିଶାର ବିଭିନ୍ନ 
ଦାବିର ଉପସ୍ଥାପନ ତାଙ୍କ ପାଇଁ ଏକ ଅନନ୍ୟ ସ୍ଥାନ ସୃଷ୍ଟି କରିଥଲା। 
ମଣ୍ଚଢେଗ୍‌ ଚେମଫୋର୍ଡ କମିଟି ଆଗରେ ସ୍ଵତନ୍ତ୍ର ଓଡିଶା ଗଠନ ପାଇଁ 
ତାଙ୍କର ଦାବି ଅତୁଳନୀୟ ଥଲା। ୧୯ ୨୮ରୁ ସେ ଏକମାତ୍ର ସ୍ଵତନ୍ତ୍ର 
ଓଡିଶା ଗଠନ ତୃରାନ୍ଧିତ କରିବା ପାଇଁ ସମସ୍ତ ସମୟ ଦେଲେ। ତାଙ୍କ 
ଦେହ ଖରାପ ହେବାରୁ ତାଙ୍କ କଲିକତାର ଗୋଟିଏ ନର୍ସିଂ ହୋମକୁ 
ନିଆଗଲା। ସେଇଠି ମଧ୍ୟ ସେ ଓଡିଶା ପ୍ରଦେଶ ଗଠନ ପାଇଁ ବିଭିନ୍ନ 
କମିଟିରେ କାମ କରୁଥିଲେ | ସେଇ ଡାକ୍ତରଖାନାରେ ଲଣ୍ଡନରୁ ଆସିଥବା 
ଗୋଟିଏ ଚିଠି ତାଙ୍କୁ ମିଳିଲା। ସେଥରେ ଲେଖାଥୁଲା, Orissa Prov- 
ince declared on 24th September 1932. ମଧୁବାବୁ କ୍ଷଣକ ପାଇଁ 
ରୋଗକଙଷ୍ଟ ଭୁଲିଗଲେ । ଆନନ୍ଦରେ ତାଙ୍କ ଆଖୁ ଛଳଛଳ ହୋଇଗଲା। 
ଓଡିଶା ସ୍ଵତନ୍ତ୍ର ପ୍ରଦେଶ ହେବାର ଶେଷ ଘୋଷଣା ୧୯୩୩ରେ ହେଲା। 
ମଧୁବାବୁ ତାଙ୍କ ଜୀବନ ବ୍ଯାପି ସାଧନାର, ସ୍ବପ୍ନର ସଫଳତା ଚାଖୁ 

। ୧୯୩୪ ଫେବୃୟାରୀରେ ଆଖ ବୁଜିଲେ । ୧୩ ଫେବୃୟାରୀ 
୧୯୩୩ରେ ଓଡିଆ ଭାଷୀଙ୍କୁ ଦେଇଥିବା ଶେଷ ବକ୍ତତାରେ ସେ 
କହିଥିଲେ | When | take retrospective view of the agitation 
what do | find ? There was no (Oriya) nation when | started 
the movement. | found only heaps of dry bones - bones, 
bones, nothing but bones. | undertook the tremendous work 
to infuse life, to give muscles and arm to my people with 
ammunition with help from none but the father above. ଏହାହିଁ 
ତାଙ୍କ ଅନନ୍ୟ ସଫଳତାର କାରଣ ଓ ଆନନ୍ଦମୟ ପରିଣତି | 

୨୮ ଅପ୍ରେଲ, 
୧୮୪୮ 
୧୮୬୦ 


୧୮୬୪ 
୧୮୬୪-୬୬ 
୧୮୬୬ 
୧୮୬୮ 
୧୮୬୯ 
୧୮୭୦ 
୧୮୭୩ 
୧୮୭୫ 
୧୮୭୮ 
୧୮ ୮୦ 
୧୮ [୮ ୩-୯୦ 
୧୮୯୧ 
୧୮୯୬ 


ମଧ୍ବବାବଙ୍କ ଜୀବନ ବୃତ୍ତ 


ସତ୍ୟଭାମାପୁର କଟକରେ ଜନ୍ମ 

ଓଡିଶା ଡିଭିଜନର କଟକରେ ଥବା ଏକମାତ୍ର 
ସ୍କୁଲରେ ଯୋଗଦାନ 

କଟକ ସ୍କୁଲରୁ ଏଣ୍ଟାନ୍ସ ପାଶ୍‌ ( ୧୬ ବର୍ଷ ବୟସ) 
ବାଲେଶ୍ବରରେ ଗୋଟିଏ ସ୍କୁଲରେ ପଢେଇଲେ 
ଉଚ୍ଚଶିକ୍ଷା ପାଇଁ କଲିକତା ଯାତ୍ରା 

ଏଫ୍‌ ଏ ପାଶ୍‌ 

ଖ୍ରୀଷ୍ଟିଆନ ଧର୍ମ ଗ୍ରହଣ 

ବି.ଏ. ପାଶ୍‌ 

ଏମ.ଏ. ପାଶ, ବାହାଘର 

ମାଟିଆ ବୁରୁଜରେ ଶ୍ରମିକ ୟୁନିୟନ ପ୍ରତିଷ୍ଠା 

ସ୍ତ୍ରୀ ସୌଦାମିନୀଙ୍କ ମୃତ୍ୟୁ 

କଲିକତା ଛାଡି କଟକ ଆସିଲେ 

କଟକ ଲ-କଲେଜରେ ପାର୍ଟ ଟାଇମ୍‌ ଅଧ୍ୟାପକ 
କଲିକତା ହାଇକୋର୍ଟରେ ଓକିଲାତି ଆରମ୍ଭ 

ବଙ୍ଗ ଲେଜିସ୍‌ଲେଟିଭ କାଉନ୍‌ସିଲର ସଭ୍ୟ 


(୧୮୯୭, ୧୯୦୦-୦୨, ୧୯୦୮-୧୧ ସଭ୍ୟ ରହିଲେ। 


୧୮୯୭ 


୧୯୦୩ 


“ ଓଡ଼ିଶା ଆର୍ଟ ଞୱୟାର୍ସ”' ସ୍ଥାପନ କରି ସୁନା ରୂପାର 
ତାରକସି କାମ ଆରମ୍ଭକଲେ | 

ଏପ୍ରିଲରେ ଲଣ୍ଡନ ଯାଇ ନଭେମ୍ବରରେ ଫେରିଲେ 
ପଡୋଶୀ ଅଞ୍ଚଳରେ ଥିବା ଓଡିଆ ଅଞ୍ଚଳକୁ ଏକତ୍ର 
କରିବା ପାଇଁ ଉକ୍ଳ ସମ୍ମିଳନୀ ଆରମ୍ଭ କଲେ । 

୧୯୨୧ 


୧୯୨୩ 
୧୯୨୫ 

୨୪ ସେପ୍ଟେମ୍ବର 
୧୯୩୩ 
୧୯୩୪ 
ପ୍ରଥମ ଓଡିଆ 


ବ୍ରିଟିଶ ସରକାର ସି.ଆଇ.ଇ ଉପାଧୂ ଦେଲେ 

ଉକ୍ୂଳ ଟ୍ୟାନେରୀ ପ୍ରତିଷ୍ଠା 

ଦ୍ଵିତୀୟ ଥର ଲଣ୍ଡନ ଯତ୍ରା 

ବିହାର ଓଡିଶା ପ୍ରଦେଶ ଗଠନ 

ଉକ୍ଵଳ ସମ୍ମିଳନୀର ସଭାପତି ନି୍ବୀଚିତ | 

ବିହାର ଓଡିଶା ଲେଜିସ୍ଲେଟିଭ କାଉନ୍‌ସିଲର ସଭ୍ୟ 

ମନୋନିତ ( ୧୯ ୨୩ ପର୍ଯ୍ୟନ୍ତ ରହିଲେ) 

ପାଟନା ହାଇକୋର୍ଟରେ ଓକିଲାତି ଆରମ୍ଭ 

ପ୍ରତିଷ୍ଠାତା ସମ୍ପାଦକ “ଦି ଓଡିଆ! 

ଉକ୍ଳ ସମ୍ମଳନୀ ସ୍ଵତନ୍ତ୍ର ଅଧ୍ୟବେଶନରେ ସଭାପତିତବ 

ନାଗପୁରରେ ନିଖୁଳ ଭାରତ ଖ୍ରୀଷ୍ଟିଆନ ସମ୍ମିଳନୀରେ 

ସଭାପତିତ୍ଵ ଉକ୍ଵଳ ଛାତ୍ର ସଂସଦର ସଭାପତି | 

ବିହାର ଓଡିଶାରେ ସ୍ବାୟତ୍ତ ଶାସନ ବିଭାଗର ମନ୍ତ୍ରୀ 

ମନ୍ତ୍ରୀ ପଦରୁ ଇସ୍ତଫା 

ଗାନ୍ଧି, ମଧୁବାବୁଙ୍କ ଘରେ ଅତିଥ 

୧୯୩୨ ଓଡିଶା ପ୍ରଦେଶ ଗଠନ ଘୋଷଣା 

ଓଡିଶା ଆଡମିନିଷ୍ଟ୍ରେଟିଭ କିମିଟିର ସଭ୍ୟ 

ମୂତ୍ୟୁ 

- ଏମ୍‌ ଏ ପାଶ କଲେ 

- ଓକିଲ ଏବଂ ଆଡଭୋକେଟ 

- ୟୁରୋପ ଯାତ୍ରୀ 

- ପ୍ରାଦେଶିକ ଏବଂ ଭାଇସରିଆଲ 
ଲେଜିସ୍ଲେଟିଭ କାଉନ୍‌ସିଲ ସଭ୍ୟ 

- ମନ୍ତ୍ରୀ 

¬ ଚାକିରୀରୁ ଇସ୍ତଫା ଦେଇଥିବା ମନ୍ତ୍ରୀ 

କିଏ କଣ କହିଛନ୍ତି 


01. Hon'ble Member, Mr. Madhusudan Das has well earned 
the titie of Cato of Bengal Council. We will remember that 
it was said of the great philosopher that victorious cause 
please the god. but losing cause was dear to Cato” Lord 
Burdlin, Governor of Bengal, 1903, Madhu Babunku 
Sambardhana, Senator Cato of Bengal Council. 


02. Capable and highly spirited leader “Sri Aurobindo. 
Vande Mataram,” 17th Dec. 1907. 


03. “The entire India will follow the footsteps of Madhusudan in 
organisation of various states on the basis of language 
which in the long run would strengthem the spirit of Indian 
nationalism. Surendra Nath Banarjee 01.01.1915 


04. Madhusudan Das was a great Philanthropist and had 
himself learnt the modern process of tanning, had 
prepared statistics to show what the country was losing 
annually owing to the superistition of untouchability 
masquareding under the name of the religion. Harijan 
workers can learn the metilod and acquaint the tanners 
with it in so far as it is practicable” Mahatma Gandhi, 
Bombaykranikal 15.11.1932 


05. “The late Madhusudan Das had opened my eyes to the 
great crime against a part of humanity” Mahatma 
Gandhi, Harijana 07.09.1934. 


06. “The late Madhusudan Das was a great patriot. He wore 
out himself in teaching the youth of his country dignity of 
labour and gave practical proof of this by establishing 

at a great sacrifice, a tannery at Cuttack.” Mahatma 
Gandhi 


By segregating labour from the intellect we are being 
subjected to oppression. We can get ample proof of this 
while studying different aspects of tanning industries. Late 
Madhusudan Das had opened my eyes in this respect. 
He had explained to me that we are inflicting injustice on 
a large section of the community. To educate about this 
he had set up a tanning industry mainly for expiation of 
the sins committed by us. Mahatma Gandhi. 


Mr Das held most liberal views about the religion. Though 
he professed Christianity he had the same regard for 
Hindusim that he maintained for his own faith. 


"Madhusudan Das was a great leader and a great man 
not only of Orissa but whole of india. As a great Indian 
leader he did many pioneering works for the upliftment of 
the Indian social! and economic conditions. | have been 
hearing his name for the last 50 years, He was a great 
friend of my ratherand | have been seeing him from a 
distance. Whenever the affairs of Orissa came up for 
discussion and consideration, the name of Madhusudan 
Las also arises there with all the sublime qualities he 
stands for. Jawahartal Nehru 13.02.1953. 


“Madhusudan Das was mighty Indian Nationalist first and 
everything else after wards. And as such his career will 
be the shining example for all India youths to profit by. 
May the life and career of such leader, of a man unselfish, 
honest and brave, serve to lead india of today to her 

predestined path of glory, progress and freedom.” Shyama 
Prasad Mukherji, Ibid P10 


11. t first met Madhusudan Das who came to preside over 
Bihar Students’ Conference, which was heard at Motihari. 
We travelled together on our way to Champaran and the 
conversation | had with him in the train and in the steamer, 
left an indelible impression on my mind about his 
personality, intellectual depth, fearlessness and love and 
devotion to the country. Rajendra Prasad, Life of 
Madhusudan Das as seen by many eyes. 


12. “Died a martyr for the cause of the industry and for uplifment 
of his countrymen” Acharjya Prafulla Chandra Ray 
ibid P5 


13. it is remarkable that long before the wave of swadeshi 
industrialism and even before the swadeshi movement 
of Bengal in 1905, this idea of pioneering a new industry 
was conceived by a man belonging to a province which 
was considered to be the one most backward of the three 
sister provinces . All the more wonder is that Mr. Das, a 
highly educated man, a busy lawyer at the head of the 
local Bar, should have been attracted to this stinking trade 
which from time immemorial belonged to the depressed 
classes (The Chamars) in India.” B.N. Das, industrial 
Consultant to the Bihar Orissa Govt. 

ପ୍ରାଚ୍ୟ ବିଦ୍ୟା ଗବେଷଣାର ଏକ ଅନନ୍ୟ ସଂସ୍କାର ପରିବାର 


( ଏଡଭାନ୍ସଡ ସେଣ୍ଟର ଫର ଇଣ୍ଡୋଲୋଜିକାଲ ଷ୍ଟଡିକ୍‌) 


Advanced Centre for Indological Studies 
4323/C, Lewis Road, Bhubaneswar - 751002 


Registered vide No. 5477-51671993-94 


Patron - Surendra Natha Nayak 
Former Minister, Agriculture 
Govt. of Orissa, At Present 
Vice Chairman, State Planning Board, Orissa 


Advisor - Prof. Khagceswar Mahapatra 


Chairman - Indu Bhusan Kar 

Former Secretary, Orissa Sahitya Akademi 
Executive Director - Dr. Harish Chandra Das 

Former, Superintendent, State Museum 
Director Finance - Eng. B. B. Kar 

Indo. Anglican Poet 


Members of Governing Body 

Dr. Damodar Hota, (A celebrated well known Musician) 
P.K. Roy (Archeologist) 

Dr. Jeeban K. Patnaik (Archeologist) 

Dr. Prafulla Kumar Rath, (Educationist ) 

Binapani Mohanty, a well known writer 

Dr. Sakuntala Baliarsingh, a well known writer 

Durga charan Panda (Artist) 

Dr. Subhendu Bhusan Kar, (Environmental Scientist) 
Dr. Jotirmati Samantray, a writer & Researcher scholar 
Dr. Sujata Das, A research Scholar 

Babita Kar, Odissi Dancers & Singer 

Rabi Shankar Das, Social Activist. 

ପଦ୍ଧଶ୍ରୀ ଡଃ ଦେବୀପ୍ରସନ୍ଧ ପଟ୍ଟନାୟକ 
( ୧୯୩୧ ) ଆନ୍ତର୍ଜାତିକ ଖ୍ୟାତିସଂପନ୍ଧ ଭାଷାବିତ୍‌ । 
ଭାଷା, ସାହିତ୍ୟ ଓ ଶିକ୍ଷା ସଂପର୍କରେ ତାଙ୍କର ବହୁ 
ପ୍ରବନ୍ଧ ଓ ଗ୍ରନ୍ଧ ଉଭୟ ଇଂରାଜୀ ଓ ଓଡିଆରେ 
ପ୍ରକାଶ ପାଇଛି। ' ଅନେକ ଜୀବନ)” 
ତାଙ୍କର ଆମ୍ମଜୀବନୀମୂଳକ ରଚନା ଆଶା ଏଥୁରୁ 
ଓଡିଆ ପାଠକପାଠିକାମାନେ ଡକ୍ଟର 
ପଟ୍ଟନାୟକଙ୍କର ଅତ୍ୟନ୍ତ କର୍ମବହୁଳ ଜୀବନର କିଛି 
କିଛି ଧାରଣା କରିପାରିବେ । 

About “Advanced Centre for Indological Studies” 


Established in the year 1993. Advanced Centre for 
Indological Studies, Bhubaneswar is a registered cultural non 
Govt. Organisation, with the reputed scholars, historians & 
writers of Orissa, dedicated to research on glorious cultural 
heritage of Orissa with an object of preservation and promo- 
tion of our heritage. 

This research - oriented Institute has so far, organised 
six national seminars on art & architecture, Jain art & Archi- 
tecture, Jain heritage of Orissa, Folk theatre, Martial Tradi- 
tion. 

This organization has so far published the following four 
books, with well documentation of different aspects of Orissan 
Culture. 

1. Art Heritage of Orissa 

2. Tradition of Folk Theatre 

3. ଓଡ଼ିଶାର ଲୋକନାଟକ : ଏତିହ୍ୟ ଓ ବିଭବ 

4. Samarajyoti (Bilingual) 


The organisation has also a plan & vision to establish 
an ideal institute. “Regional Folk & Tribal Art. Museum” 
for preservation of Folk & Tribal art of Orissa. 


Digitized by srujanika@gmail.com 


